

శుభోదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

తెలంగాణ

సంపుటి : 2

సంచిక : 217

ఎడిటర్ : వి. శ్రీనివాసరావు పేజీలు : 8

గురువారం 30 అక్టోబర్ 2025



తెలంగాణలో కుండపోత వర్షాలు

8 జిల్లాలకు రేడ్ అలర్ట్
మొంథా తుపాను ప్రభావంతో
తెలంగాణలోని పలు జిల్లాల్లో
కుండపోత వర్షాలు
భారీ వర్షాలకు వరంగల్-
ఖమ్మం ప్రధాన రహదారిపై
భారీగా పరదనీరు

హైదరాబాద్

మొంథా తుపాను ప్రభావంతో తెలంగాణలోని పలు జిల్లాల్లో కుండపోత వర్షాలు కురుస్తున్నాయి. భారీ వర్షాలకు వరంగల్- ఖమ్మం ప్రధాన రహదారిపై భారీగా పరదనీరు చేరింది. ప్రధాన రహదారిపై వర్షం నీరు చేరటంతో వాహనదారులు ఇబ్బంది పడుతున్నారు. దీంతో ఆ రహదారిని పోలీసులు తాత్కాలికంగా మూసివేశారు. - మిగతా3లో



అధికారులు

అప్రమత్తంగా ఉండాలి



రావాలగంధీ, తేజస్వి యాదవ్ నీతి రాజకీయాలు చేయలేరా?

- అధికార పార్టీ గెలిచినా అన్ని ఉద్యోగాలు ఇవ్వడం సాధ్యం కాదు
- ప్రతిపక్ష కూటమి నేతలు ఇంత పచ్చిగా అబద్ధాలు ఎందుకు చెబుతున్నారు
- తాము అధికారంలోకి వస్తే ఇంటింటికి ఒక ప్రభుత్వ ఉద్యోగం ఇస్తామని మహాకూటమి నేతలు తమ మేనిఫెస్టోలో పెర్వారడంపై రాజ్ నాథ్ అగ్రహం

- మొంథా తుపాన్.. సీఎం రేపంత్ రెడ్డి కీలక ఆదేశాలు
- రాష్ట్రంలో పరిధాన్యం, పత్తి కొనుగోలు కేంద్రాల్లో రక్షణ చర్యలు తీసుకోవాలి
- రైళ్లు నిలిచిపోవడంతో ప్రయాణికులకు ప్రత్యామ్నాయ ఏర్పాట్లు చేయాలి
- రెవెన్యూ, విద్యుత్, పంచాయతీరాజ్, ఆర్ అండ్ బీ, వైద్యారోగ్య, పోలీస్, అగ్నిమాపక శాఖలు, ఎన్ డిఆర్ఎఫ్ సిబ్బంది సమన్వయంతో పని చేయాలి

హైదరాబాద్

మొంథా తుపాన్ ప్రభావంతో రాష్ట్రంలో కురుస్తున్న వర్షాలపై అధికారులు అప్రమత్తంగా ఉండాలని సీఎం రేపంత్ రెడ్డి ఆదేశించారు. ఈ మేరకు తుపాన్ ఎఫెక్ట్ పై సంబంధిత అధికారులతో బుధవారం ముఖ్యమంత్రి సమీక్ష నిర్వహించారు. రాష్ట్రంలో పరిధాన్యం, పత్తి కొనుగోలు కేంద్రాల్లో రక్షణ చర్యలు



తీసుకోవాలన్నారు. ఉమ్మడి ఖమ్మం, వరంగల్, నల్గొండ జిల్లాల్లో అధిక ప్రభావం ఉందని చెప్పారు. రైళ్లు నిలిచిపోవడంతో ప్రయాణికులకు ప్రత్యామ్నాయ ఏర్పాట్లు చేయాలని సూచించారు. రెవెన్యూ, విద్యుత్, పంచాయతీరాజ్, ఆర్ అండ్ బీ, వైద్యారోగ్య, పోలీస్, అగ్నిమాపక శాఖలు, ఎన్ డిఆర్ఎఫ్ సిబ్బంది సమన్వయంతో పని చేయాలని ముఖ్యమంత్రి - మిగతా3లో



ప్రధానిగా మోదీ.. బీహార్ సీఎంగా నితీశ్.. ఏ సీటూ ఖాళీగా లేదు

- కేంద్రంలో ప్రధానిగా సరేంద్రమోదీ ఉంటారు
- బీహార్ ముఖ్యమంత్రిగా నితీశ్ కుమార్ కొనసాగుతారు
- లాలూయాదవ్, రాహుల్ గాంధీ అక్రమార్కులకు రక్షకులు
- ఓటర్ల జాబితాలో అక్రమంగా చేరినవాళ్లను తొలగించడంపై వారు డిమాండ్ చేస్తున్నారు.
- దేశంలో అక్రమంగా చొరబడి ఓటర్ల జాబితాల్లో పేర్లు సమోదా చేసుకున్నవారిని తొలగించాలా.. వద్దా..?

హైదరాబాద్ లో మెక్ డోనాల్డ్ గ్లోబల్ ఆఫీస్



- తెలంగాణ ప్రతిభపై విశ్వాసం, పరిపాలనపై నమ్మకానికి మెక్ డోనాల్డ్ గ్లోబల్ ఆఫీస్ ఒక ప్రతీక
- మెక్ డోనాల్డ్ గ్లోబల్ ఆఫీస్ కోసం హైదరాబాదును కేంద్రంగా ఎంచుకోవడం తెలంగాణ అద్భుత ప్రతిభకు నిదర్శనం
- జీసీసీలకు రాజధానిగా హైదరాబాద్ నిలిచింది
- మాజీ ప్రధాని నెహ్రూ మొదలుకొని ఆ తర్వాత పీవీ నరసింహారావు, మన్మోహన్ సింగ్ వంటి మహా నేతలు దూరదృష్టితో చేపట్టిన చర్యల మూలంగా హైదరాబాద్ కు మరింత బలం చేకూరిందని డిప్యూటీ సీఎం వివరించారు. మెక్ డోనాల్డ్ గ్లోబల్ నాయకత్వ బృందాన్ని, సిబ్బందిని - మిగతా3లో

హైదరాబాద్

ప్రముఖ అంతర్జాతీయ ఫుడ్ చెయిన్ మెక్ డోనాల్డ్ తన గ్లోబల్ ఆఫీస్ ను హైదరాబాద్ లో తెరిచింది. దీని హాల్ సమీపంలో ఏర్పాటైన మెక్ డోనాల్డ్ గ్లోబల్ ఆఫీస్ ను తెలంగాణ డిప్యూటీ సీఎం మల్లు భట్టి విక్రమార్కు.. ఐటీ శాఖ మంత్రి శ్రీధర్ బాబుతో కలిసి బుధవారం ప్రారంభించారు ఈ సందర్భంగా డిప్యూటీ సీఎం భట్టి విక్రమార్కు మాట్లాడుతూ తెలంగాణ ప్రతిభపై విశ్వాసం, పరిపాలనపై నమ్మకానికి మెక్ డోనాల్డ్ గ్లోబల్ ఆఫీస్

ఒక ప్రతీక అన్నారు. మెక్ డోనాల్డ్ గ్లోబల్ ఆఫీస్ కోసం హైదరాబాదును కేంద్రంగా ఎంచుకోవడం తెలంగాణ అద్భుత ప్రతిభకు నిదర్శనం అన్నారు. జీసీసీలకు రాజధానిగా హైదరాబాద్ నిలిచిందన్నారు. మాజీ ప్రధాని నెహ్రూ మొదలుకొని ఆ తర్వాత పీవీ నరసింహారావు, మన్మోహన్ సింగ్ వంటి మహా నేతలు దూరదృష్టితో చేపట్టిన చర్యల మూలంగా హైదరాబాద్ కు మరింత బలం చేకూరిందని డిప్యూటీ సీఎం వివరించారు. మెక్ డోనాల్డ్ గ్లోబల్ నాయకత్వ బృందాన్ని, సిబ్బందిని - మిగతా3లో



మైనార్టీకి మంత్రి పదవి ఇవ్వాలనే ఆలోచన ఎప్పట్నుంచో ఉంది

- ఈ విషయాన్ని సీఎం రేపంత్ తోపాటు ఏఐసీసీ నేతలకు చెప్పా
- అజారుద్దీన్ కి ఎమ్మెల్యే ఇస్తామని గతంలో కాంగ్రెస్ ప్రకటించిన సంగతి తెలిసిందే
- ఎమ్మెల్యేగా అవకాశం కల్పించి మంత్రి పదవి ఇవ్వాలని నిర్ణయించింది
- ఇటీవల ప్రభుత్వం.. గవర్నర్ కోటాలో ఎమ్మెల్యేగా ప్రతిపాదన పంపింది.



ఓట్ల కోసం ప్రధాని భరతనాట్యం చేయమన్నా చేస్తారు

- ప్రధాని సరేంద్ర మోదీ ఎన్నికల్లో లబ్ధిపొందడానికి ఏదో ఒక ద్రామా ఆడుతారు
- చట్ట పూజ సందర్భంగా ప్రధాని సరేంద్రమోదీ యమునా నదిలో స్నానం చేస్తానని చెప్పారు
- అయితే నదిలో కాకుండా నది చక్కన ఒక కుంటను తవ్వించి, అందులో పైప్ ద్వారా స్వచ్ఛమైన నీళ్లను నింపించి స్నానం చేశారు



ప్రధానిగా మోదీ.. బీహార్ సీఎంగా నితీశ్.. ఏ సీటూ ఖాళీగా లేదు

అసెంబ్లీ ఎన్నికలకు సమయం దగ్గరపడుతుండటంతో బీహార్ రాష్ట్రంలో రాజకీయాలు వేడెక్కాయి. ప్రధాన పార్టీలు గెలుపే లక్ష్యంగా ప్రచారాన్ని ముమ్మరం చేశాయి. ఈ క్రమంలో పార్టీల నేతలు ఒకరిపై ఒకరు తీవ్ర విమర్శలు చేసుకుంటున్నారు. ఇక ప్రతిపక్ష కూటమి మహాగర్భిణిధన్ సీఎం అభ్యర్థిగా తేజస్వీయూదవ్ పేరును ప్రకటించిన విషయం తెలిసిందే. అయితే, ఎన్డీయే కూటమి మాత్రం ఇప్పటి వరకూ సీఎం అభ్యర్థిని ప్రకటించలేదు. దీంతో ఎన్డీయే కూటమి సీఎం అభ్యర్థి ఎవరన్నదానిపై తీవ్రంగా చర్చ జరుగుతోంది. దీనిపై ప్రతిపక్ష కూటమి పార్టీల నేతలు బీజేపీ, జేడీయూ లక్ష్యంగా విమర్శలకు ఎక్కువెట్టాయి. ఈ నేపథ్యంలో ప్రతిపక్ష పార్టీల విమర్శలకు కేంద్ర హోం మంత్రి అమిత్ షా కౌంటర్ ఇచ్చారు. బీహార్‌లో దర్భంగాలో బుద్ధవారం జరిగిన ర్యాలీలో అమిత్ షా కార్యక్రమాలను ఉద్దేశించి మాట్లాడారు. ఏ సీటూ ఖాళీగా లేదని వ్యాఖ్యానించారు. కేంద్రంలో ప్రధానిగా సరేంద్రమోదీ ఉంటారన్నారు. బీహార్ ముఖ్యమంత్రిగా నీతిశ్ కుమార్ కొనసాగుతారని స్పష్టం చేశారు. బీహార్ ఎన్నికలు రెండు విడతల్లో జరగనున్న విషయం తెలిసిందే. నవంబర్ 6న తొలి విడత, నవంబర్ 11న రెండో విడత ఎన్నికలు జరగనున్నాయి. నవంబర్ 14న ఓట్ల లెక్కింపు ఉంటుంది.



లాటూయాదవ్, రాహుల్ గాంధీ
అక్రమార్కులకు రక్షకులు
ఆర్థేడీ అధ్యక్షుడు లాలూ ప్రసాద్ యాదవ్ కాంగ్రెస్ పార్టీ ఆగ్ర నాయకుడు రాహుల్ గాంధీ అక్రమార్కులకు రక్షకులుగా ఉంటున్నారని కేంద్ర హోంమంత్రి అమిత్ షా విమర్శించారు. ఓటర్ల జాబితాలో అక్రమంగా చేరినవాళ్లను తొలగించవద్దని వారు డిమాండ్ చేస్తున్నారని మండిపడ్డారు. బెగనరాయ్ లో జరిగిన ఎన్నికల ప్రచార సభలో అమిత్ షా ప్రసంగించారు. దేశంలో అక్రమంగా చొరబడి ఓటర్ల

జాబితాల్లో పేర్లు సమోదా చేసుకున్నవారిని తొలగించాలా.. వద్దా..? అని ఓటర్లను ఉద్దేశించి షా ప్రశ్నించారు. యావత్ బీహార్ ను ఇస్లామిక్ రాష్ట్రంగా మార్చాలనే లక్ష్యంతో ఇక్కడ పీపుల్స్ ఫ్రంట్ ఆఫ్ ఇండియా పురుడుపోసుకుందని షా ఆరోపించారు. కానీ ప్రధాని సరేంద్రమోదీ దేశవ్యాప్తంగా 100 ప్రదేశాల్లో సోదాలు చేయించి పీఎఫ్ ఐ సభ్యులను అరెస్ట్ చేయించారని, అందరినీ జైల్లో పెట్టించారని అమిత్ షా తెలిపారు. మీరంతా ఆ పీఎఫ్ ఐ సభ్యులను వదిలిపెట్టాలని కోరుకుంటున్నారా..? అని ఓటర్లను ప్రశ్నించారు. పీఎఫ్ ఐ అనేది జాతి వ్యతిరేక కార్యకలాపాలకు పాల్పడే సంస్థ అని, అందుకే ప్రధాని మోదీ ఆ సంస్థపై నిషేధం విధించారని తెలిపారు. కానీ ఇప్పుడు లాలూ ప్రసాద్ యాదవ్ పీఎఫ్ ఐ సభ్యులను పగటి కలల్లో విహరింప జేస్తున్నారని, తాము అధికారంలోకి రాగానే మిమ్మల్ని జైళ్ల నుంచి విడుదల చేస్తామని వారికి హామీ ఇచ్చారని అమిత్ షా ఆరోపించారు. కానీ ప్రధాని మోదీ మాత్రం భారత భూభాగంపైన ఉగ్రవాదాన్ని, నక్సలిజాన్ని తుడిచిపెట్టే పనిలో ఉన్నారని చెప్పారు. వచ్చే ఏడాది మార్చి 31 కల్లా దేశంలో నక్సలిజం అంతం కాబోతుందని అన్నారు.

మావోయిస్టులకు మరో ఎదురుదెబ్బ

సుక్కా(బీజాపూర్): మావోయిస్టు పార్టీకి మరో ఎదురుదెబ్బ తగిలింది. వరుస లొంగుబాటు చర్యల్లో భాగంగా తాజాగా భారీ సంఖ్యలో మావోయిస్టులు బుద్ధవారం(అక్టోబర్ 29వ తేదీ) లొంగిపోయారు. బీజాపూర్ జిల్లాలో 51 మంది మావోయిస్టులు పోలీసుల ఎదుట లొంగిపోయారు. వీరిలో 9 మంది మహిళలు కూడా ఉన్నారు. అయితే కాంకేర్ జిల్లాలో 21 మంది మావోయిస్టులు లొంగిపోయారు. దాంతో ఈరోజు 72 మంది మావోయిస్టులు లొంగిపోయారు. గత కొన్నిరోజులుగా మావోయిస్టుల లొంగుబాటు పరంపర కొనసాగుతోంది. మావోయిస్టు కీలక నేతల దగ్గర్నుంచి కింది స్థాయిలో పని చేసే వరకూ చూస్తూ ప్రతీ రోజూ లొంగిపోతూనే ఉన్నారు. నిన్న(మంగళవారం, అక్టోబర్ 28వ తేదీ) పుల్లూరు ప్రసాదరావు అలియాస్ చంద్రన్న, బండి ప్రకాష్ లు లొంగిపోయారు. తెలంగాణ ఎస్ఐబీ (ప్రత్యేక ఇంటెలిజెన్స్ బ్యూరో) చేపట్టిన కీలక ఆపరేషన్ లో ఈ ఇద్దరు మావోయిస్టు కీలక నేతలు లొంగిపోయారు. ఆ పార్టీ అగ్రనేత మల్లేజుల వేణుగోపాల్ రావు అలియాస్ అభయ్, తక్కువపల్లి వాసుదేవరావు అలియాస్ అశన్లులు కొన్ని రోజుల క్రితం లొంగిపోయారు. మావోయిస్టు పార్టీలో కీలక నేతలుగా ఉన్న వీరు లొంగిపోయిన తర్వాత మండల సంఖ్యలో మావోయిస్టులు సైతం వారి వారిప్రాంతాల్లో పోలీసుల ఎదుట లొంగిపోతూ వస్తున్నారు. కేంద్ర బలగాలు చేపట్టిన ఆపరేషన్ కగార్ నక్సెస్ కావడంతో మావోయిస్టులు తమ ఆయుధాల్ని వీడి



జనజీవన స్రవంతిలోకి వస్తున్నారు. కాగా, దండకారణ్యంలో పరిస్థితులు తమకు అనుకూలంగా మారాయనే నమ్మకం రాగానే 2024 జనవరిలో ఆపరేషన్ కగార్ మొదలైంది. దళాల కదలికలపై మానవ, సాంకేతిక నిఘాతో కచ్చితమైన దాడులు చేయడం మొదలైంది. అప్పటి నుంచి ప్రతీ ఎన్కౌంటర్ మావోయిస్టులకు భారీ నష్టం చేస్తూ వచ్చింది.

చివరకు ఆ పార్టీలో ఓ వర్గం సాయుధ పోరాటానికి సెలవు ప్రకటించి లొంగుబాటుకు సిద్ధం కావాల్సి వచ్చింది. ప్రస్తుతం జరుగుతున్న పరిణామాలన్నీ మావోయిస్టులకు అనుకూలంగా లేకపోవడంతో వారు లొంగిపోక తప్పడం లేదనేది అంగీకరించాల్సిన విషయం.

కోట్లు కుమ్మరించారు.. ధిల్లీలో వర్షం కురవలేదు

ఢిల్లీ: ఢిల్లీలో క్లౌడ్ సీడింగ్ కు బ్రేక్ పడింది. కాలుష్య రాజధానిగా మారిన ఢిల్లీలో వాయు కాలుష్య భూతాన్ని తరిమి కొట్టాలని రేఖా గుప్తా సారథ్యంలోని ఢిల్లీ రాష్ట్ర ప్రభుత్వం చేపట్టిన క్లౌడ్ సీడింగ్ ఫెయిల్ అయ్యింది. మేఘాలను చల్లబరిచి వర్షంపడేసే రసాయనాలను చల్లే విమానాలను రంగంలోకి దింపింది. ఐఐటీ-కాన్పూర్ సహకారం, సమన్వయంతో నిన్న (అక్టోబర్ 28, మంగళవారం) రాజధానిలో మేఘావృత గగనతలంలో మేఘమధన క్రతువుకు శ్రీకారం చుట్టింది. మరికొన్ని రోజుల పాటు ఈ విమానాలు రసాయనాలను వెదజల్లే ప్రక్రియ కొనసాగుతుందని కూడా ప్రభుత్వం వెల్లడించింది. అయితే, మేఘాల్లో తగినంత తేమ లేకపోవడంతో వర్షం కురవలేదు. దీంతో ఈ ప్రక్రియను రాష్ట్ర ప్రభుత్వం నిలిపివేసింది. ఢిల్లీలో కాలుష్య నియంత్రణకు రాష్ట్ర ప్రభుత్వం ప్రయత్నాలు సాగిస్తోంది. వర్షించని మేఘాల నుంచి చినుకులు కురిసేలా చేసే ఈ ప్రక్రియను సాధారణంగా క్లౌడ్-సీడింగ్ అంటారు. ఇందుకోసం ప్రభుత్వం సుమారు రూ.3.21 కోట్లు కేటాయించింది. అయితే, ఇది వాయు కాలుష్యానికి తాత్కాలిక ఉపశమనంగా పనిచేస్తుందని, ఖరీదైన ఈ ప్రక్రియను శాశ్వత పరిష్కారంగా భావించకూడదని పలువురు పర్యావరణవేత్తలు అంటున్నారు. ఐఐటీ కాన్పూర్ డైరెక్టర్ మనీంద్ర అగర్వాల్ ఇవాళ(బుద్ధవారం) మీడియాతో మాట్లాడుతూ.. క్లౌడ్ సీడింగ్ ప్రయోగం ద్వారా కృత్రిమ వర్షం రాలేదు కానీ భవిష్యత్తు ప్రయత్నాలకు ముఖ్యమైన సమాచారం లభించిందని తెలిపారు. ఢిల్లీలో ఏర్పాటు చేసిన 15 మాసిటరింగ్ స్టేషన్ల ద్వారా సేకరించిన



డేటా ప్రకారం, 9౮వీ 2.5,౮వీ% 10 మలినాల స్థాయిల్లో 6%-౧0 శాతం తగ్గుదల కనిపించిందని ఆయన చెప్పారు. కాగా, ఢిల్లీ స్థానిక ప్రాంతాలను కృత్రిమ వర్షాలతో తడిసి ముద్దచేసేందుకు ప్రత్యేక విమానాలు మంగళవారం(అక్టోబర్ 28) కాన్పూర్ నుంచి బయల్దేయాయి. ఢిల్లీలోని బురారీ, నార్త్ కరోల్ బాగ్, మయూర్ విహార్ వంటి ప్రాంతాల మీది

మేఘాలపై ఈ విమానాలు సిల్వర్ అయోడైడ్, సోడియం క్లోరైడ్ మిశ్రమాలను చల్లాయి. దాదాపు 20 శాతం తేమ ఉన్న మేఘాలను కృత్రిమ వర్షాల కోసం ఎంపిక చేశారు. సెన్నారకం విమానం ఒక్కోటి 2%-౨.5 కేజీల బరువైన రసాయన మిశ్రమాన్ని వేర్వేరు చోట్ల వెదజల్లింది. దాదాపు 8 ప్రాంతాల్లో క్లౌడ్-౧%-సీడింగ్ ను చేపట్టారు.

బెంగళూరుకు చెందిన కల్లేశ, రాజస్థాన్ కు చెందిన బమరరామ్ లు ఈ డబ్బు తరలిస్తున్నారు. పోలీసులు వారిని అరువులోకి తీసుకున్నారు. కల్లేశ, బరమరామ్ లు గోవాలో ఓ వ్యక్తి నుంచి నగదు తీసుకొని బెంగళూరుకు తీసుకెళుతున్నట్లు చెప్పారు. చిత్రాకుల పోలీసులు నగదు స్వాధీనం చేసుకొని కేసు సమోదా చేశారు.

రఫేల్ యుద్ధ విమానంలో రాష్ట్రపతి గగన విహారం



ఢిల్లీ: దేశ ప్రథమ పౌరురాలు, భారత రాష్ట్రపతి, త్రివిధ దళాల సుప్రీం కమాండర్ ద్రౌపది ముర్ము రఫేల్ యుద్ధ విమానంలో ప్రయాణించారు. హర్యానాలోని అంబాలా వైమానిక స్థావరం నుంచి ద్రౌపది ముర్ము రఫేల్ లో గగన విహారం చేశారు. వాయుసేన వీఫ్ మార్షల్ ఏవీ సింగ్ ప్రత్యక్షంగా దీక్షించారు. ఇక, గతంలో నాటి రాష్ట్రపతులు ఏవీజే అబ్దుల్ కలాం, ప్రతిభా పాటిల్ సైతం తమ హయాంలో వేర్వేరు యుద్ధ విమానాల్లో ప్రయాణించారు. అయితే, ఏప్రిల్ 22న జమ్ముకశ్మీర్ లోని పహల్గాంలో అమాయక పర్యాటకులను పాక్ ముష్కరులు అత్యంత పైశాచికంగా దాడి చేసి ప్రాణాలు బలిగొనడం తెలిసిందే. దీనికి ప్రతిగా పాక్ పై భారత్ చేపట్టిన ఆపరేషన్ సిందూర్ లో రాఫెల్ యుద్ధవిమానాలను సైన్యం అత్యంత సమర్థవంతంగా వినియోగించింది. ఇంతటి కీలకమైన బాధ్యతలు నిర్వహించిన యుద్ధ విమానంలో రాష్ట్రపతి ముర్ము ప్రయాణించారు. రాఫెల్ యుద్ధ విమానంలో ముర్ము సహ పైలట్ గా పాల్గొన్నారు. గతంలో నాటి రాష్ట్రపతులు ఏవీజే అబ్దుల్ కలాం, ప్రతిభా పాటిల్ సైతం తమ హయాంలో వేర్వేరు యుద్ధవిమానాల్లో ప్రయాణించారు. 2006 జూన్ 8వ తేదీ సుఖోయ్-౧౧-30ఎంకెబి యుద్ధ విమానంలో కలాం ప్రయాణించారు. 2009 నవంబర్ 25న పుణె సమీపంలోని లోహగావ్ వైమానిక స్థావరం నుంచి అదే సుఖోయ్-౧౧-30ఎంకెబి విమానంలో ప్రతిభా పాటిల్ ప్రయాణించారు. ముర్ము సైతం అస్సాంలోని తేజ్ పూర్ వైమానిక స్థావరం నుంచి అదే విమానంలో ప్రయాణించి యుద్ధ విమానంలో ప్రయాణించిన మూడో రాష్ట్రపతిగా, రెండో మహిళా ఉపరాష్ట్రపతిగా రికార్డ్ నెలకొల్పారు. ఫ్రాన్స్ లోని దిగ్జి విమానయాన రంగ సంస్థ దస్మాల్స్ ఏవియేషన్ వారి రాఫెల్ యుద్ధ విమానాలను భారత్ కొనుగోలుచేసి 2020 సెప్టెంబర్ లో అంబాలా ఎయిర్ బేస్ స్టేషన్ లో భారత వాయుసేనకు అందించింది. ఫ్రాన్స్ నుంచి తొలి విడతగా ఐదు రాఫెల్ లు 2020 జూలై 27న భారత్ కు ఎగిరిచ్చాయి. వాటిని 17వ స్క్వాడ్రన్ అయిన 'గోల్డెన్ ఆరోస్'లో భాగస్వాములుగా చేర్చారు

ఓట్ల కోసం ప్రధాని భరతనాట్యం

చేయమన్నా చేస్తారు

బీహార్ అసెంబ్లీ ఎన్నికల నేపథ్యంలో అధికార, ప్రతిపక్ష కూటముల నేతల మధ్య ఆరోపణలు, ప్రత్యారోపణలు రసవత్తరంగా మారాయి. ఎన్నికల ప్రచారంలో భాగంగా ఒకరిపై ఒకరు పోటాపోటీగా రూపణలకు దిగుతున్నారు. తాజాగా దర్భంగాలో జరిగిన ఎన్నికల ప్రచారసభలో ప్రధాని సరేంద్ర మోదీపై కాంగ్రెస్ ఆగ్ర నాయకుడు రాహుల్ గాంధీ తీవ్ర వ్యాఖ్యలు చేశారు. ప్రధాని సరేంద్ర మోదీ ఎన్నికల్లో లబ్ధిపొందడానికి ఏదో ఒక ద్రామా ఆడుతారని రాహుల్ గాంధీ విమర్శించారు. చలో పూజ సందర్భంగా ప్రధాని సరేంద్రమోదీ యమునా నదిలో స్నానం చేస్తానని చెప్పారని, అయితే నదిలో కాకుండా నది పక్కన ఒక కుంటను తవ్వించి, అందులో పైవే దాస్తూ స్వచ్ఛమైన నీళ్లను నింపించి స్నానం చేశారని తెలిపారు. ఈ చర్య ద్వారా యమునా నదిలో మురుగు నీరు ప్రవహిస్తుందనే నిజాన్ని దేశానికి తెలియజెప్పారని ఎద్దేవా చేశారు. ఎన్నికల కోసం ప్రధాని ఈ ద్రామా ఆడారని, అయితే కుంటలోకి స్వచ్ఛమైన నీళ్లను వదిలేందుకు ఏర్పాటు చేసిన పైపు ఫైలో బయటపడటంతో ఆ ద్రామా బెడిసికొట్టిందని రాహుల్ చెప్పారు. తర్వాత జరిగే ప్రధాని ప్రచార సభలో ఓ 200 మంది లేచి ఓట్ల కోసం ద్యాన్స్ చేయాలని ప్రధానిని కోరితే వెంటనే ద్యాన్స్ మొదలుపెట్టందని రాహుల్ గాంధీ ఎద్దేవా చేశారు. ప్రధాని మోదీ ఏకంగా భరతనాట్యమే చేస్తారని ఆయన విమర్శించారు.




అంబానీ, అదానీలకు ఆస్తులు కట్టబెట్టడమే అభివృద్ధా?

‘బడా వ్యాపారవేత్తలైన ముకేశ్ అంబానీ గౌతమ్ అదానీలకు ప్రభుత్వ ఆస్తులను కట్టబెట్టడమే అభివృద్ధా..?’ అని కాంగ్రెస్ ఆగ్ర నేత లోకేశ్ భలో ప్రధాన ప్రతిపక్ష నాయకుడు రాహుల్ గాంధీ ప్రశ్నించారు. బీహార్ అసెంబ్లీ ఎన్నికల ప్రచారంలో భాగంగా దర్భంగాలో మాట్లాడిన రాహుల్ గాంధీ.. మోదీ సర్కారుపై విమర్శలు గుప్పించారు. భూమిలేని నిరుపేదలకు భూమి ఇవ్వడానికి భూమి కొరత ఉన్నదని కేంద్ర హోంమంత్రి అమిత్ షా చెబుతున్నారని, మరి అదే నిజమైతే అదానీకి ఒక్క రూపాయితే కట్టబెడుతున్న భూమి ఎక్కడిదని రాహుల్ గాంధీ ప్రశ్నించారు. అది బీహార్ రైతుల భూమి కాదా..? అని ప్రశ్నించారు. అంబానీ, అదానీ కావాలనుకుంటే భూమి దొరుకుతుందని, రెండు నిమిషాల్లో రైతుల నుంచి లాక్కుని వారికి కట్టబెడుతారని ఆరోపించారు. కానీ పేద రైతు తన బిడ్డ ఉపాధి కోసం భూమి అడిగితే బీహార్ లో భూమి ఎక్కువందని అమిత్ షా దబాయ్తుస్తున్నారని రాహుల్ గాంధీ మండిపడ్డారు. ధారవిలో ఎంతో మంది బీహారీలు చిన్నచిన్న వ్యాపారాలు చేసుకుంటూ జీవిస్తున్నారని, అయితే లక్షల కోట్ల విలువ చేసే ఆ భూమిని లాక్కుని మోడి ప్రభుత్వం అభివృద్ధి పేరుతో అదానీకి కట్టబెట్టిందని విమర్శించారు. మోడి సర్కారు దృష్టిలో అభివృద్ధి అంటే ఇదేనని రాహుల్ గాంధీ ఎద్దేవా చేశారు. అంబానీ, అదానీలకు ఆస్తులను కట్టబెట్టడమే అభివృద్ధి అని విమర్శించారు. బడా వ్యాపారవేత్తలు, పారిశ్రామికవేత్తలు తీసుకున్న కోట్ల రూపాయల రుణాలను మాఫీ చేయడమే అభివృద్ధి అని మండిపడ్డారు.

రాహుల్ గాంధీ, తేజస్వి యాదవ్

నీతి రాజకీయాలు చేయలేరా..?

బీహార్ ప్రతిపక్ష కూటమి మహాగర్భిణి ధన్ లోని ప్రధాన పార్టీల నాయకులైన రాహుల్ గాంధీ, తేజస్వి యాదవ్ లాలూ ప్రసాద్ యాదవ్ పై రక్షణ మంత్రి రాజీనాథ్ సింగ్ తీవ్ర విమర్శలు గుప్పించారు. వారు నీతి లేని రాజకీయాలు చేస్తున్నారని మండి పడ్డారు. తాము అధికారంలోకి వస్తే ఇంటింటికి ఒక ప్రభుత్వ ఉద్యోగం ఇస్తామని మహాకూటమి నేతలు తమ మేనిఫెస్టోలో పేర్కొనడంపై రాజీనాథ్ ఆగ్రహం వ్యక్తంచేశారు. ఇంటికో ప్రభుత్వ ఉద్యోగం సాధ్యమేనా అని ప్రశ్నించారు. బీహార్ లో సుమారుగా 2.70 కోట్ల ఇండ్లు ఉన్నాయని, అన్ని ప్రభుత్వం ఉద్యోగాలు ఇవ్వడం ఎలా సాధ్యమని అన్నారు. అధికార పార్టీ గెలిచినా అన్ని ఉద్యోగాలు ఇవ్వడం సాధ్యం కాదని రాజీనాథ్ చెప్పారు. ప్రతిపక్ష కూటమి నేతలు ఇంత పచ్చిగా అబద్ధాలు ఎందుకు చెబుతున్నారని ప్రశ్నించారు. ఇవాళ బీహార్ లోని బార్డ్ లో నిర్వహించిన ఎన్నికల ప్రచార సభలో రక్షణ మంత్రి ప్రసంగించారు. రాహుల్ గాంధీ, తేజస్వి యాదవ్, లాలూ యాదవ్ లకు నీతిమంతమైన రాజకీయాలు చేయడం రాదా..? అని ఎద్దేవా చేశారు.



ప్రైవేటు బస్సులో రూ.కోటి సీజ్

బెంగళూరు: గోవా నుంచి బెంగళూరుకు అక్రమంగా ప్రైవేట్ బస్సులో కోటి రూపాయలను తరలిస్తుండగా ఉత్తర కన్నడ జిల్లా కారవార%-౧౧గోవా సరిహద్దులోని మజాల్ చెక్ పోస్ట్ లో పోలీసులు పట్టుకున్నారు. చెక్ పోస్ట్ లో పోలీసులు తనిఖీలు చేయగా గోనె సంచిలో దాచిన నోట్ల కట్టలు లభించాయి.

కీలక దశకు ఉప ఎన్నిక పోరు

హైదరాబాద్ : జూబ్లీహిల్స్ ఉప ఎన్నికలో పార్టీ విజయం సాధించేందుకు సీఎం రేవంత్‌రెడ్డి కీలక చర్యలు చేపట్టారు. ప్రతి డివిజన్‌కు మంత్రులు బాధ్యతలు కేటాయించారు. రహమత్‌నగర్ డివిజన్ బాధ్యతలను కోవటిరెడ్డి వెంకటరెడ్డి, పొంగులేటి శ్రీనివాసరెడ్డి చేపట్టనున్నారు. బోరబండ డివిజన్ సీతక్క మల్లు రవి.. వెంగళరావునగర్‌లో తుమ్మల నాగేశ్వరరావు, వాకిటి శ్రీహరి.. సోమాజిగూడలో శ్రీధరబాబు, అడ్లూరి లక్ష్మణ్.. షేక్‌పేట్‌లో కొండా సురేఖ, వివేక్.. ఎర్రగడ్డలో దామోదర రాజనర్సింహ, జూపల్లి కృష్ణారావు.. యూసుఫ్‌గూడలో ఉత్తమ్ కుమార్‌రెడ్డి, పొన్నం ప్రభాకర్‌కు బాధ్యతలు అప్పగించారు.తెలంగాణ రాష్ట్రంలో జూబ్లీహిల్స్ నియోజకవర్గ ఉప ఎన్నిక పోరు కీలక దశకు చేరుకుంది. గెలుపే లక్ష్యంగా అధికార కాంగ్రెస్ పార్టీ తమ ప్రచారంలో వేగాన్ని గణనీయంగా పెంచింది. ముఖ్యమంత్రి రేవంత్ రెడ్డి నేతృత్వంలోని కాంగ్రెస్ పార్టీ, ఎన్నికల వ్యూహంలో భాగంగా, నియోజకవర్గంలోని డివిజన్ల వారీగా సీనియర్ మంత్రులకు ప్రచార బాధ్యతలను అప్పగించారు. మంత్రులను ముఖ్య ప్రచారకులుగా నియమించి.. అన్ని ప్రాంతాలను ముమ్మరంగా కవర్ చేసేలా నిర్ణయం తీసుకుంది.ముఖ్యమంత్రి రేవంత్ రెడ్డి స్వయంగా ఈ ప్రచార బృందాలను పర్యవేక్షిస్తున్నారు. మంత్రులకు అప్పగించిన డివిజన్ల వారీగా ప్రచార బాధ్యతలు ఇలా ఉన్నాయి. షేక్ పేట డివిజన్‌లో ప్రాంతంలో మంత్రులు వివేక్ వెంకటస్వామి , కొండా సురేఖ ప్రచార బాధ్యతలు స్వీకరించారు. యూసుఫ్ గూడ డివిజన్ ప్రాంతంలో



మంత్రులు ఉత్తమ్ కుమార్ రెడ్డి , పొన్నం ప్రభాకర్ ఇంటింటి ప్రచారం నిర్వహిస్తున్నారు.

ఎరుపు రంగు బట్టలు వేసుకోవద్దు

ఆదిలాబాద్ : తెలంగాణ, మహారాష్ట్ర సరిహద్దుల్లో పులి సంచారంతో అటవీ శాఖ ఆప్రమత్తమైంది. ప్రజలు ఎరుపు రంగు దుస్తులు ధరించవద్దని, ఉదయం 10 తర్వాతే బయటకు వెళ్లి, సాయంత్రం 5 లోపు ఇళ్లకు చేరాలని హెచ్చరికలు జారీ చేశారు. పులి దాడి ఘటనలు భయపెడుతుండటంతో, రైతులు, కూలీలు పొలం పనులకు వెళ్లడానికి జంకుతున్నారు. అధికారులు గస్తీ ముమ్మరం చేశారు. ప్రజలు ఒంటరిగా బయటకు వెళ్లవద్దని పులి కనిపిస్తే.. అరవాలని సూచిస్తున్నారు.తెలంగాణ, మహారాష్ట్ర సరిహద్దు ప్రాంతంలోని జిల్లాల ప్రజలకు అటవీ శాఖ అధికారులు కీలక అలర్ట్ జారీ చేశారు. వారు ఎరుపు రంగు దుస్తులు ధరించవద్దని సూచించారు. అలానే ఉదయం 10 గంటల తర్వాతే బయటకు వెళ్లాలి.. సాయంత్రం 5 గంటల లోపు ఇళ్లకు చేరాలని సూచిస్తున్నారు. పలు ప్రాంతాల్లో అధికారులు రాత్రింబవళ్లు గస్తీ కాస్తున్నారు. మరి ఈ స్థాయిలో హెచ్చరికలు జారీ చేయడానికి కారణం ఏంటంటే.. ఈ పరిసర ప్రాంతాల్లో పులి సంచరించడం. కుమరం ఖేం ఆసిఫాబాద్ జిల్లా కాగజ్‌నగర్ మండలంలోని మెట్ల ఇంధాని అటవీ ప్రాంతానికి మహారాష్ట్ర సరిహద్దు నుంచి పులులు రాకపోకలు సాగిస్తున్నాయి. 2020 నుంచి ఇలా పత్తి పంట చేతికొచ్చే సమయానికి.. అటవీ ప్రాంతానికి దగ్గర ఉన్న గ్రామాల్లో పులి సంచారం కలకలం రేపుతోంది.పులి.. పశు పుల మీదనే కాక.. పొలాల్లో పని చేసే కూలీల మీద కూడా దాడి చేసే చరపేస్తుంది ఈ ఏడాది ఆగస్టు 18న సిర్సార్ (ఢి) రేంజి పరిధిలోకి ప్రవేశించిన పులి ఒకటి.. ఆవు మీద దాడి చేసింది. అప్పటి నుంచి ఈ ప్రాంతంలో పులి తన ఉనికిని చాటుకుంటూనే ఉంది. ఒక వారం రోజుల నుంచి ఇది మండలంలోని గెర్రిగూడ, రాస్మిల్లి, సార్వాల పరిసరాల్లో సంచరించిన ఆనవాళ్లు వెలుగులోకి వచ్చాయి.మూడు నెలల క్రితం ఈ ప్రాంతానికి వచ్చిన పులి.. వారం రోజుల నుంచి పెంచితల్లోట్, సిర్సార్ (ఢి), కాగజ్నగర్ అటవీ ప్రాంతంలోని పాతసార్వాల, గెర్రిగూడ, రాస్మిల్లి గ్రామ పరిసరాల్లో సంచరిస్తోంది. పత్తి పంట చేతికి వచ్చిన వేళ.. ఇలా పులి సంచరించడం.. రైతులను భయపెడుతోంది. గతంలో దాడి



చేసిన ఘటనలు గుర్తు చేసుకుంటున్న రైతులు, కూలీలు పొలం పనులకు వెళ్లడానికే భయపడుతున్నారు. పులి సంచారం నేపథ్యంలో అటవీశాఖ అధికారులు ఆ ప్రాంతాల్లో రేయింబవళ్లు గస్తీ కాస్తున్నారు. అటవీశాఖ అధికారులు.. రైతులు, కూలీలకు పలు సూచనలు చేస్తున్నారు. జనాలు ఎవరూ ఒంటరిగా పొలాలకు వెళ్లరాదని సూచిస్తున్నారు. పొలం పనులకు, ఇతర పనుల నిమిత్తం బయటకు వెళ్లే వారు ఉదయం 10 గంటల తర్వాతే వెళ్లి, సాయంత్రం 5 గంటలలోపే ఇండ్లకు చేరుకోవాలని సూచిస్తున్నారు. అలానే ఎర్రని దుస్తులు ధరించడం వల్ల పులితో ప్రమాదం పొంచి ఉందే అవకాశం ఉంది కనక.. అలంటి రంగు దుస్తులకు దూరంగా ఉండమని చెబుతున్నారు. అలానే పులి కనిపిస్తే.. వెనక్కి తిరిగి పరిగెత్తకూడదని.. పులికి మన వీపు కనిపిస్తే.. వెంటదించే ప్రమాదం ఉంది కనుక.. అలా చేయవద్దని.. పులి

కనిపిస్తే పెద్దగా అరవాలని సూచించారు. ప్రమాదం ఉందని, పెద్దగా అరుపులు చేయాలని సూచిస్తున్నారు. వారం రోజులుగా తమ ప్రాంతంలో పులి సంచరిస్తోందని.. పత్తి తీసే సమయంలో ఇలా పులి సంచారం వల్ల కూలీలు పనులకు రావడానికి భయపడుతున్నారని రాస్మిల్లికి చెందిన రైతులు చెబుతున్నారు. ప్రస్తుతం అటవీ సిబ్బంది గ్రామాల పరిసరాల్లోనే గస్తీ కాస్తున్నట్లు తెలిపారు. ఒంటరిగా ఎవరూ బయటకు వెళ్లకుండా జాగ్రత్తలు వహిస్తున్నామని అన్నారు.సుమారు 5 సంవత్సరాల క్రితం అనగా.. 2020 నవంబరు 11న చేపలు పట్టడానికి వెళ్లిన వ్యక్తి మీద పులి దాడి చేసి హతమార్చింది. అలానే గత సంవత్సరం అనగా 2024 నవంబర్ 29న గన్నారం గ్రామానికి లక్ష్మి అనే మహిళ చేలో పత్తి తీస్తుండగా.. పులి ఆమె మీద దాడి చేసింది.

యోగి మార్క్ ప్రచారంలో కమలం

హైదరాబాద్ : తెలంగాణలో యోగి ఆదిత్యనాథ్ మార్క్ ప్రచారం.. జూబ్లీహిల్స్ ఉప ఎన్నికల్లో బీజేపీ గేర్ మార్చింది. ఎన్నికలు సమీపిస్తున్న తరుణంలో ప్రచారంలో దూకుడు పెంచింది. అందులో భాగంగా యూపీ సీఎం యోగి ఆదిత్యనాథ్ మార్క్ ప్రచారాన్ని తెలంగాణలోనూ చేపట్టి ప్రజలకు చేరువవ్వాలని ప్లాన్ చేసి.. దాన్ని ఇప్పిమెంట్ చేసింది. ఈ ప్రచారంలో ఎంపీలు, ఎమ్మెల్యేలు, కార్పొరేటర్లంతా పాల్గొన్నారు. పోలింగ్ బూత్ డివిజన్లను 78 శక్తి కేంద్రాలుగా విభజించుకుంది బీజేపీ. ఒక్కో శక్తి కేంద్రంలో 6 నుంచి 8 పోలింగ్ బూత్ లు ఉన్నాయి. ఏ పోలింగ్ బూత్ లో ఎవరు ప్రచారంలో పాల్గొనాలనే అంశంపై బీజేపీ రాష్ట్ర నాయకత్వం జాబితా సిద్ధం చేయగా.. దాని ప్రకారం కాంగ్రెసుయిన చేశారు. తెలంగాణలో కార్పెట్ బాంబింగ్ .: గతంలో ఎన్నడూ లేనివిధంగా జూబ్లీహిల్స్ బైపోలో లో కమల దళం కొత్త తరహా ప్రచారానికి శ్రీకారం చుట్టింది. తెలంగాణ రాజకీయాల్లో మొదటిసారిగా కార్పెట్ బాంబింగ్ కార్యక్రమం నిర్వహించింది. కుండపోత వర్షానికి క్లౌడ్ బరెస్ట్ అన్నట్లు రాజకీయాల్లో ఒప్పసారిగా అలాంటి ప్రభావతమైన ప్రచార కార్యక్రమాన్ని చేపట్టడాన్ని కార్పెట్ బాంబింగ్ అంటారట. ఇది ఉత్తరాది రాష్ట్రాల్లో ప్రాచుర్యంలో ఉన్న తెలుగు రాష్ట్రాల్లో ఇదే మొదటిసారి అని బీజేపీ నేతలు చెబుతున్నారు. జూబ్లీహిల్స్ నియోజకవర్గంలో స్టార్ కాంగ్రెసుయినర్నీ 40 మందితో పాటు రాష్ట్ర నేతలందరూ ప్రచారంలో పాల్గొన్నారు. దీంతో ప్రచారంలో వెనకబడ్డారు అనే ఆరోపణలను పటాపంచలు చేసినట్లెందంటున్నార కమలం పార్టీ నేతలు. సరే అది అలా ఉందితే? జూబ్లీహిల్స్ బైపోలోలో కమలం పార్టీ గెలుపు బాధ్యతను కిషన్‌రెడ్డి ఒక్కడే తన భుజాలపై మోస్తున్నాడా? అంటే ఔననే సమాధానం వస్తోంది. సికింద్రాబాద్ లోక్‌సభ పరిధిలో జూబ్లీహిల్స్..:



ఎన్నికల ప్రచారంలో ముఖ్య నేతలు ఎక్కువ సంఖ్యలోనే పాల్గొంటున్నా.. ఇదంతా ప్రణాళికాబద్ధంగా జరుగుతుందా లేదా అన్న సందేహాలు పార్టీ నాయకత్వో వ్యక్తమౌతున్నాయట. కేంద్రమంత్రి కిషన్‌రెడ్డి ప్రాతినిధ్యం వహిస్తున్న సికింద్రాబాద్ లోక్‌సభ పరిధిలో జూబ్లీహిల్స్ అసెంబ్లీ నియోజకవర్గం ఉండడంతో ఇక్కడ పార్టీ అభ్యర్థిని గెలిపించుకునే భారమంతా ఆయనపైనే పడుతోంది. పార్టీ గెలిచినా ఓడినా బాధ్యత అంతా కిషన్‌రెడ్డిదే అనే ప్రచారం పార్టీలో సాగుతోందట. దీంతో కిషన్‌రెడ్డి ఈ ఎన్నికను సవాల్‌గా తీసుకున్నారని పార్టీ నాయకులు చెబుతున్నారు. ప్రస్తుతం కిషన్‌రెడ్డి మార్గదర్శనంలోనే ఎన్నికల ప్రచారం జరుగుతోంది. కాన్ని నెలుగా కిషన్‌రెడ్డి ఈ నియోజకవర్గ అభివృద్ధిపై దృష్టి పెట్టడంతో పాటు పలు కార్యక్రమాలను ఇక్కడి నుంచే ప్రారంభించారు. డివిజన్‌వారీగా ఇన్‌చార్జీలను నియమించి ప్రచారం చేపడుతున్నారు. గత ఎన్నికల్లో ఇక్కడ నుంచి బీజేపీ అభ్యర్థిగా పోటీచేసిన లంకల దీపక్‌రెడ్డికి 25 వేలకు పైగా ఓట్లు వచ్చాయి. ఉప ఎన్నికల్లో కూడా ఆయనకే పార్టీ టికెట్ ఇవ్వటంతో ఈసారి కచ్చితంగా మెరుగైన ప్రదర్శన చూపడంతోపాటు గెలుపు వాకిట నిలిచే అవకాశాలు

కొట్టిపారేయలేమని కమలం నేతలు అంటున్నారు. గెలిచినా.. ఓడినా బాధ్యత ఆయనదే.. ఇక జూబ్లీహిల్స్ బైపోలో అభ్యర్థి ఎంపిక నుంచి గెలుపు వరకు అన్న కిషన్ రెడ్డి భుజాలపై ఉన్నాయి. ఇదే అంశంపై ఇటీవల నిజామాబాద్ ఎంపీ ధర్మపురి అర్వింద్ కామెంట్ కూడా చేశారు. జూబ్లీహిల్స్ ఉప ఎన్నిక తమకిలాంటి బాధ్యత లేదని, పూర్తి బాధ్యత కిషన్ రెడ్డిదేనని చెప్పుకొచ్చారు. అయితే జూబ్లీహిల్స్ టికెట్ విషయంపై కిషన్ రెడ్డి, రాంచందర్ రావుల మధ్య వార్ నడిచిందనే ప్రచారం జరిగింది. కిషన్ రెడ్డి ఫైనల్ చేసిన అభ్యర్థిని రాంచందర్ రావు తిరస్కరించడంతో ఆ పంచాయితీ కాన్వ హైకమాండ్ కు చేరినట్లుగా కూడా పార్టీ వర్గాల్లో చర్చ జరుగుతోంది. అభ్యర్థి అంశంలో ఎన్ని ప్రచారాలు జరిగినప్పటికీ ఫైనల్ గా కిషన్ రెడ్డి పంతమే నెగ్గిందనే టాక్ నడిచింది. ఏమైనా కిషన్ రెడ్డికి ఈ బైపోలో ప్రతిష్టాత్మకంగానే మారనుంది. అభ్యర్థి ఎంపిక నుంచి గెలుపు వరకు పార్టీ అన్ని బాధ్యతలు కిషన్ రెడ్డిపైనే మోపడం వెనక ఏం జరిగిందనే టాక్ నడుస్తోంది. సెమి ఫైనల్ అంటూ బీజేపీ నేతల ప్రచారం:.. జూబ్లీహిల్స్ ఉప ఎన్నిక వచ్చే శాసన సభ ఎన్నికలకు సెమి ఫైనల్ అంటూ నేతలు బీజేపీ నేతలు ప్రచారం చేస్తున్నారు. రాష్ట్రంలో డబుల్ ఇంజిన్ సర్కార్ అధికారంలోకి రావాలంటే జూబ్లీహిల్స్ విజయంతో నాంధి పలకాలని పార్టీ నాయకత్వం చెబుతోంది. జీహెచ్‌ఎంసీలో బీఆర్‌ఎస్‌కు ఎమ్మెల్యేలు, కార్పొరేటర్లు ఉన్నా ప్రస్తుతం ఆ పార్టీ అధికారంలో లేదు. దీంతో వచ్చే ఏడాది జీహెచ్‌ఎంసీలో బీజేపీ జెండా ఎగురవేయాలని క్యాడర్‌ను సమాయత్రం చేస్తున్నారు. జీహెచ్‌ఎంసీలో, రాష్ట్రంలో బీజేపీ కుర్చీ దక్కించుకోవాలంటే జూబ్లీహిల్స్‌లో విజయం సాధించాలని నేతలు భావిస్తున్నారుట.

అధికారులు అప్రమత్తంగా ఉండాలి

-మొదటిపేజీ తరువాయి

సూచించారు. హైదరాబాద్ నగరంలో ప్రజల నుంచి వచ్చే వినతులకు జీహెచ్‌ఎంసీ, హైద్రా, ఎస్‌డిఆర్‌ఎఫ్, అగ్నిమాపక శాఖ సిబ్బంది తక్షణమే స్పందించాలన్నారు. వరదలో చిక్కుకుపోయిన లోతట్టు ప్రాంతాల ప్రజలను సురక్షిత ప్రాంతాలకు తరలించాలని సీఎం ఆదేశించారు. చెరువులు, రిజర్వాయర్ల వద్ద నీటి స్థాయిపై పర్యవేక్షణ కొనసాగించాలన్నారు. నీటితో నిండిన రోడ్లు, కాజీవేలపై రాకపోకల నిషేధం విధించాలని చెప్పారు. వర్షం కారణంగా పేరుకుపోయిన పారిశుధ్య పనులు, దోచుల నివారణకు సంబంధించి సీఎం పలు సూచనలు చేశారు. ప్రజలకు ఎలాంటి ఇబ్బందులు కలుగకుండా, విషజ్వరాలు వ్యాప్తించకుండా తగు చర్యలు త్వరితగతిన తీసుకోవాలన్నారు. వైద్యశాల మందులు సిద్ధంగా ఉంచి వైద్య శిబిరాలు ఏర్పాటు చేయాలని ఆదేశించారు. అన్ని శాఖలు సమన్వయంతో పనిచేయాలని.. ఎక్కడా ఇబ్బందులు కలుగకుండా చూడాలన్నారు. నీటి పారుదల శాఖ అధికారులు, సిబ్బంది రిజర్వాయర్లు, చెరువులు, కుంటల నీటి మట్టాన్ని ఎప్పటికప్పుడు పరిశీలిస్తూ.. నీటి విడుదలపై ముందుగానే కలెక్టర్‌కు, క్షేత్రస్థాయి సిబ్బందికి సమాచారం ఇవ్వాలని సీఎం సూచించారు. పూర్తిగా నిండిన చెరువులు, రిజర్వాయర్ల వద్ద ఇసుక బస్తాలను ముందుగానే సిద్ధంగా ఉంచాలన్నారు. రోడ్లపై నీరు నిలిచిన ప్రాంతాల్లో, లో లెవల్ బ్రిడ్జిలు, కాజీవేలపై నుంచి రాకపోకలను పూర్తిగా నిషేధించాలని, పోలీసులు, రెవెన్యూ అధికారులు వాటి సమీపంలో బారికేడ్లు ఏర్పాటు చేసి పర్యవేక్షణ చేయాలని దిశానిర్దేశం చేశారు.

‘మైనార్టీకి మంత్రి పదవి ఇవ్వాలనే ఆలోచన ఎప్పుట్నుంచో ఉంది’

హైదరాబాద్: గ్రేటర్ హైదరాబాద్‌తో పాటు మైనార్టీకి చెందిన వారికి మంత్రి పదవి ఇవ్వాలనే ఆలోచన ఎప్పుట్నుంచో ఉందన్నారు టీపీసీసీ చీఫ్ మహేష్ గౌడ్. ఈ విషయాన్ని సీఎం రేవంత్‌తోపాటు ఎఐసీసీ నేతలకు చెప్పానని మహేష్ కమార్ గౌడ్ స్పష్టం చేశారు. తమది సెక్యూలర్ పార్టీ అని, మైనార్టీని మంత్రి వర్గంలోకి తీసుకోవాలని ఆలోచన ఎప్పుట్నుంచో ఉందన్నారు. అజారుద్దీన్ తనను కలిసి వెళ్లారన్నారు. సీఎం రేవంత్‌ను కూడా అజార్ కలుస్తారని మహేష్ గౌడ్ పేర్కొన్నారు. శుక్రవారం(అక్టోబర్ 31వ తేదీ) తెలంగాణ కేబినెట్ విస్తరణ జరగనుంది. ప్రస్తుతం మూడు మంత్రి పదవులు ఖాళీ ఉండగా.. ఎల్లూండ్(అక్టోబర్ 31, శుక్రవారం) కేబినెట్‌లోకి అజారుద్దీన్ చేరనున్నారు. రాజభవన్‌లో ఆయన ప్రమాణ స్వీకారం చేయనున్నారు. ఆ తర్వాత మరో రెండు మంత్రి పదవులను భర్తీ చేసే అవకాశం ఉంది. కాన్ని నెలల క్రితం రేవంత్‌రెడ్డి. ?ముగ్గురిని మంత్రి వర్గంలోకి తీసుకున్నారు. అజారుద్దీన్‌కి ఎమ్మెల్సీ ఇస్తామని గతంలో కాంగ్రెస్ ప్రకటించిన సంగతి తెలిసిందే. ఎమ్మెల్సీగా అవకాశం కల్పించి మంత్రి పదవి ఇవ్వాలని నిర్ణయించింది. ఇటీవల ప్రభుత్వం.. గవర్నర్ కోటాలో ఎమ్మెల్సీగా ప్రతిపాదన పంపింది. నిన్న(అక్టోబర్ 28, మంగళవారం) సాయంత్రం సీఎం రేవంత్‌ను అజారుద్దీన్ కలిశారు. అజారుద్దీన్ రాకతో కేబినెట్‌లో ఇంకా రెండు మంత్రి పదవులు ఖాళీగా ఉన్నాయి. మాజీ క్రికెటర్, టీమిండియా మాజీ కెప్టెన్ అయిన ముహమ్మద్ అజహరుద్దీన్.. 2009 ఫిబ్రవరి 19వ కాంగ్రెస్ పార్టీలో చేరారు. అదే ఏడాది జరిగిన లోక్‌సభ ఎన్నికల్లో కాంగ్రెస్ పార్టీ తరపున మురారాబాద్ (ఉత్తరప్రదేశ్) లోక్‌సభ నియోజకవర్గం నుంచి ఎంపీగా గెలిచారు. ఆ తర్వాత 2014లో టోంక్ (రాజస్థాన్) నుంచి పోటీ చేసి ఓటమి పాలయ్యారు. తెలంగాణకు తిరిగొచ్చిన ఆయన హైదరాబాద్ క్రికెట్ అసోసియేషన్ అధ్యక్షుడిగా సేవలందించారు. 2023లో జూబ్లీహిల్స్ అసెంబ్లీ నియోజకవర్గం నుంచి పోటీ చేసి స్వల్ప తేడాతో ఓడిపోయారు.

తెలంగాణలో కుండపోత వర్షాలు

-మొదటిపేజీ తరువాయి

వరంగల్‌లోని శివనగర్, మైనయ్య నగర్, ఎస్‌ఎన్ నగర్, లక్ష్మీగణపతి, విశ్వనాథ్ కాలనీ, కాశీబుగ్గ, వివేకానంద కాలనీ, స్టేషన్‌రోడ్, బట్టల బజార్‌లో రోడ్లపైకి వరదనీరు చేరింది. వరంగల్ రైల్వే ఆండర్ బ్రిడ్జి వద్ద వరద నీరు బారిగా నిలిచింది. శివనగర్‌లో రవాదారిపై వరద నీటితో ప్రయాణికులు ఇబ్బంది పడుతున్నారు. వరంగల్ బస్స్టాండ్ చెరువును తలపిస్తోంది. దీంతో ప్రయాణికులు తీవ్ర ఇబ్బందులు ఎదుర్కొంటున్నారు. భారీ వర్షాల దృష్ట్యా హనుకొండ కలెక్టరేట్‌లో కంట్లో రూమ్ ఏర్పాటు చేశారు. సహాయక చర్యల కోసం 79819 75495 టోల్‌ఫ్రీ నెంబర్‌కు ఫోన్ చేయాలని సూచించారు. వరంగల్ జిల్లా కలెడ్రేట్ అత్యధికంగా 34 సెం.మీ వర్షపాతం నమోదైంది.

8 జిల్లాలకు రెడ్ అలర్ట్

హనుమకొండ, వరంగల్, మహబూబాబాద్, జనగామ, సిద్దిపేట, యాదాద్రి భువనగిరి, కరీంనగర్, సిరిసిల్ల జిల్లాల్లో అత్యంత భారీ వర్షాలు కురిసే అవకాశముందని వాతావరణశాఖ తాజాగా రెడ్ అలర్ట్ జారీ చేసింది. ఆదిలాబాద్, నిర్మల్, సూర్యాపేట, జగిత్యాల, మంచిర్యాల, పెద్దవల్లి, జయశంకర్ భూపాలపల్లి జిల్లాలకు ఆరెంజ్ హెచ్చరికలు జారీ అయ్యాయి.

ఖమ్మం- మహబూబాబాద్ జిల్లాల మధ్య నిలిచిన రాకపోకలు

ఖమ్మం- మహబూబాబాద్ జిల్లాల మధ్య వాల్కాతండా సమీపంలోని వంతెనకు అనుకుని ఆకేరు వాగు ప్రవహిస్తోంది. దీంతో ఇవాళ సాయంత్రం నుంచి రెండు జిల్లాల మధ్య అధికారులు రాకపోకలు నిలిపివేశారు.

హైదరాబాద్‌లో మెక్ డోనాల్డ్ గ్లోబల్ ఆఫీస్

-మొదటిపేజీ తరువాయి

హైదరాబాద్‌కు స్వాగతించడం తనకు ఎంతో ఆనందంగా ఉందని డిప్యూటీ సీఎం భట్టి పేర్కొన్నారు. 1940లలో మెక్‌డోనాల్డ్స్ ప్రారంభమైనప్పుడు, అది కేవలం ఆహారం గురించి మాత్రమే కాదు.. పరిమాణం, సామర్థ్యం, అనుసంధానమైన ప్రపంచం అనే భావనకు ప్రతీకగా నిలిచిందన్నారు. మెక్‌డోనాల్డ్స్ గ్లోబల్ ఆఫీస్ ఈ నూతన కేంద్రం ప్రపంచ ఆర్థిక వ్యవస్థను పునర్నిర్మిస్తున్న కొత్త పరిణామంలో కీలక అధ్యాయం అని అభివర్ణించారు. గత రెండు దశాబ్దాల్లో హైదరాబాద్ ఇటువంటి అనేక సెంటర్లకు రాజధానిగా మారిందని, వందలాది గ్లోబల్ కేవబిలిటీ హబ్‌లు ఇక్కడ కార్యకలాపాలు నిర్వహిస్తున్నాయని వివరించారు.

ఎల్‌ఎల్‌బీ, బీబీకే పరీక్షలు వాయిదా.. జూనియర్

కాలేజీలకు రేపు సెలవు

భారీ వర్షాల కారణంగా అక్టోబర్ 30న (గురువారం) జరగాల్సిన ఎల్‌ఎల్‌బీ (మూడు సంవత్సరాల) నాలుగో సెమిస్టర్, ఎల్‌ఎల్‌బీ (ఐదేళ్ల) ఎనిమిదో సెమిస్టర్, బీబీకే మొదటి సంవత్సరం (మొదటి సెమిస్టర్) పరీక్షలను వాయిదా వేస్తున్నట్లు కాకతీయ యూనివర్సిటీ పరీక్షల నియంత్రణాధికారి ప్రాఫెసర్ కట్ల రాజేందర్ ఒక ప్రకటనలో తెలిపారు. ఈ పరీక్షలకు సంబంధించి కొత్త థేడీలను త్వరలో ప్రకటిస్తామని, మిగిలిన అన్ని పరీక్షలు యథావిధిగా పెద్దయల్ ప్రకారం నిర్వహించబడతాయని ఆయన స్పష్టం చేశారు.

జూనియర్ కాలేజీలకు సెలవు

భారీ వర్షాల కారణంగా హనుమకొండ జిల్లాలోని అన్ని జూనియర్ కాలేజీలకు 30న(గురువారం) సెలవు ప్రకటిస్తున్న జిల్లా ఇంటర్మీడియట్ ఎడ్యుకేషన్ ఆఫీసర్ జి.గోపాల్ తెలిపారు. అన్ని ప్రభుత్వ, ఎయిడెడ్, ప్రైవేటు జూనియర్ కాలేజీల బిల్డింగ్‌లకు సెలవు ప్రకటించాలని ఆదేశాలు జారీ చేశారు. అన్ని కాలేజీల బిల్డింగ్‌లు .. విద్యార్థులు, అధ్యాపకులకు వెంటనే సమాచారం అందించాలని, కాలేజీ ప్రాంగణం భద్రతను నిర్ధారించాలని ఆదేశించారు. వాతావరణ పరిస్థితినిబట్టి మరిన్ని సవీకరణలు చేయనున్నట్లు తెలిపారు.

అడ్డెట్స్ మీట్ వాయిదా

కాకతీయ యూనివర్సిటీలో 30, 31 తేదీలలో యూనివర్సిటీ గ్రౌండ్స్??లో జరగాల్సిన అంతర్ కాలేజీల అడ్డెట్స్?? మీట్ మహిళలు, పురుషుల పోటీలను భారీ వర్షాల కారణంగా తాత్కాలికంగా వాయిదా వేస్తున్నట్లు కేయూ స్టాఫ్స్?? బోర్డు సెక్రటరీ ప్రాఫెసర్ వై.వెంకయ్య తెలిపారు. ఈ పోటీలను వర్షాలు తగ్గక నవంబర్ నెలలో జరుపుతామని ఆయన పేర్కొన్నారు.



సంపాదకీయం

సమస్యలు పట్టని బిహార్ ఎన్నికలు!

బిహార్ రాష్ట్రంలో ఎన్నికలు రానున్నాయి. ఈ ఎన్నికలు నవంబర్ మొదటి వారంలో జరగనున్నాయి. రెండు దశల్లో పోలింగ్ ఉంటుంది. మొదటి దశ నవంబర్ 5న. రెండో దశ నవంబర్ 13న. ఇది రాష్ట్ర అసెంబ్లీకి సంబంధించినది. ఎన్నికల కమిషన్ దీన్ని ప్రకటించింది. ఈ ఎన్నికల్లో హింస పెద్ద ఎత్తున చెలరేగే అవకాశం ఉంటుందని అక్కడ ప్రజలు భయపడుతున్నారు. బిహార్ ఎన్నికలకు భారీ భద్రత ఏర్పాట్లు జరుగుతున్నాయి. ఎన్నికల కమిషన్ 4.5 లక్షల మంది పోలింగ్ సిబ్బందిని నియమించింది. 2.5 లక్షల మంది పోలీసులు ఉన్నారు. 470 మంది కేంద్ర పరిశీలకులు పని చేస్తారు. ప్రతి నియోజకవర్గంలో ఇతర రాష్ట్రాల నుంచి ఐఎస్ అధికారులు ఉంటారు. సీఆర్పీఎఫ్, బీఎస్ఎఫ్, ఐటీబీపీ వంటి బలగాల నుంచి లక్ష మంది మోహరించారు. 1200 కంపెనీల సెంట్రల్ ఆర్మ్స్ ఫోలీస్ ఫోర్స్ వస్తుంది. గయా జిల్లాలో 21 కంపెనీలు ఇప్పటికే ఉన్నాయి. ఇది ఇంతకు ముందు ఎన్నడూ లేని భద్రత. బిహార్ ఎన్నికలు ఇతర రాష్ట్రాలకు భిన్నంగా ఉంటాయి. హింస, నేరాలు ఎక్కువ జరిగే అవకాశాలు ఉంటాయి. నేపాల్ సరిహద్దులోని ఏడు జిల్లాల్లో 21 సీట్లు ప్రభావితమవుతాయి. ఇది ఎన్నికల్లో ఒక సవాలు. బిహార్ రాష్ట్రం నేరాలకు నిలయం. రాష్ట్ర క్రిమ్ రికార్డ్ బ్యూరో ప్రకారం ప్రతి నెలా 229 హత్యలు జరుగుతున్నాయి. రోజూ హత్యలు, దోపిడీలు, కిడ్నాప్లు ఉంటాయి. 2023 ఎన్సీఆర్బీ డేటా ప్రకారం మర్డర్ రేట్ 2.0 పెర్ 100,000. కిడ్నాపింగ్ రేట్ 8.2. రేప్ రేట్ 4.4. మహిళలపై నేరాలు 16.3 శాతం పెరిగాయి 2018-2022 మధ్య. ప్రతి రోజు 953 నేరాలు జరుగుతున్నాయి. అందులో 8 హత్యలు, 33 కిడ్నాప్లు, 55 మహిళలపై నేరాలు. నితీష్ కుమార్ 20 ఏళ్లుగా ముఖ్యమంత్రి. అయినా ఆ రాష్ట్ర నేర చరిత్రలో మార్పు లేదు. పోలీసు ఉన్నతాధికారులు కూడా ఇదే విషయాన్ని ఒప్పుకుంటున్నారు. అక్కడ న్యాయ వ్యవస్థ కూడా నేరాలను అరికట్టలేకపోతోంది. ఈ రాష్ట్రంలో శాంతి భద్రతల పరిరక్షణ పెద్ద గుదిబండ సమస్యగా ఉంది. బిహార్ ఆర్థికంగా వెనుకబడిన రాష్ట్రం. పేదరికం 33.76 శాతంగా ఉంది. ఇది దేశంలో అత్యధికం. నీతి ఆయోగ్ మల్టీమెషన్ పావర్టీ ఇండెక్స్ ప్రకారం బిహార్ లాస్ట్ ర్యాంక్లో ఉంది. తలసరి ఆదాయం దేశ సగటు కంటే తక్కువ. స్థూల దేశీయోత్పత్తి కూడా తక్కువ. అన్ఎంప్లాయ్మెంట్ రేట్ 3.9 శాతం . దేశ సగటు 3.2 శాతం కంటే ఎక్కువ. మహిళల లేబర్ ఫోర్స్ పార్టీసిపేషన్ చాలా తక్కువ. 60 శాతం జనాభా 30 ఏళ్ల లోపు వారే. వారికి ఉద్యోగాలు లేవు. దీంతో శాంతిభద్రతల సమస్యలు పెరుగుతున్నాయి. లక్షలాదిమంది యువత చిన్నాచితక పనుల కోసం ఇతర రాష్ట్రాలకు వలస పోతున్నారు. 74.5 లక్షల మంది బిహారీలు బయట రాష్ట్రాల్లో పని చేస్తుకొని దుర్భరంగా బ్రతుకుతున్నారు. బిహార్ అభివృద్ధి లేకుండా మిగిలిపోయింది. 20 ఏళ్ల క్రితం లాలూ ప్రసాద్ పాలనలో ఆటవిక రాజ్యం అని బీజేపీ విమర్శించింది. 2005 నుంచి జనతాదళ్ (యు) అధికారంలో ఉంది. 15 ఏళ్లు బీజేపీ భాగస్వామి. అయినా బీహార్ రాష్ట్రం నిరుపేదగానే మిగిలిపోయింది. సామాజిక అభివృద్ధి, ఆరోగ్యం, విద్య, పాలనలో ఇలా అన్ని విధాలా బిహార్ అధమ స్థానంలో ఉంది. నీతి ఆయోగ్ నివేదిక ప్రకారం 35 వేల రైల్వే ఉద్యోగాలకు కోసం కోటి మంది అప్లై చేశారు. ఎంపికలో అక్రమాలు జరిగాయని విద్యార్థులు ఆందోళన చేశారు. రైళ్లకు నిప్పు పెట్టారు. కాల్పులు జరిగాయి. ఎన్నికల ముందు పార్టీలు ఉద్యోగాలు ఇస్తామని హామీలు ఇస్తాయి. కానీ అవి నిరాదాలుగా మిగులుతాయి. ప్రపంచ బ్యాంకు నివేదిక ప్రకారం బిహార్ లో అత్యధిక పేదరికం, నిరుద్యోగం సమస్యలు ఉన్నాయి. కుల సర్వేలో 94 లక్షల మంది రోజుకు 200 రూపాయల కంటే తక్కువ ఆదాయంతో జీవిస్తున్నారు. 10 వ ,తరగతి పూర్తి చేసుకున్న వారు కేవలం 10 శాతం మాత్రమే. బిహార్ రాజకీయాలు ఎంత సేపు దారిద్ర్యం, వలసలు, పాలనా వైఫల్యాలు, హింస, కులతత్వం, అవినీతి చుట్టూ తిరుగుతుంటాయి. ప్రజలను ఉచితాలతో మభ్యపెట్టడం అక్కడ సర్వ సాధారణం అయిపోయింది. ఇక్కడ విద్యా వ్యవస్థ అధ్వాన్నంగా తయారైంది. బీజేపీ సంకీర్ణ ప్రభుత్వాన్ని సపోర్ట్ చేస్తోంది. మోదీ ప్రభుత్వం లక్షల కోట్ల ప్రాజెక్టులు పేపర్ పై ప్రకటనలను గుప్పిస్తుంది. కానీ ఆచరణలో అమలైన దాఖలా లేదు. ఉపాధి కల్పన లేదు. బిహార్ రూపురేఖలు గత 15 ఏళ్ళ పాలనలో మారలేదు. దీనికి నితీష్ కుమార్, మోదీ ద్వయమే బాధ్యత వహించాలి. రాజకీయ నిర్లక్ష్యమే కారణం. బీజేపీ వారు డబుల్ ఇంజనీ సర్కార్ అభివృద్ధి తెస్తుందని చెబుతారు. లక్షా 26 వేల కోట్ల ప్రాజెక్టులు ప్రారంభించారు. ఎన్డీఏకు మోదీనే నాయకుడు. బిహార్ ఎన్నికల్లో మోదీ నే కీలకం. బీజేపీ గెలిస్తే మోదీ బలం పెరుగుతుంది. ఓడితే ఇతర శక్తులు బలపడతాయి. బిహార్ రాజకీయాలు కులం చుట్టూ తిరుగుతాయి. కుల లెక్కలు, మత విద్వేషాలు, తాయిలాలు ప్రభావితం చేస్తాయి. వీటిని అధిగమించాలి. అప్పుడే బిహార్ భవిష్యత్ ఉజ్జ్వలం. లేకపోతే ప్రజలు ఎదురుతిరుగుతారు. బిహార్ భారత దేశంలో భాగమే కానీ , పరిస్థితి మాత్రం భిన్నం. 4 ట్రిలియన్ డాలర్ల ఆర్థిక వ్యవస్థగా భారత్ ఎదుగుతోంది. జపాన్ ను అధిగమించింది. కానీ బిహార్ ను చూస్తే విషాదం కలుగుతుంది. రాజకీయ పార్టీలు,వాటి నేతలు తమ బుద్ధులు మార్చుకోవాలి. ప్రజల సమస్యలు పరిష్కరించాలి. ఉద్యోగాలు, విద్య, ఆరోగ్యం, భద్రత మెరుగుపరచాలి. అప్పుడే బిహార్ మారుతుంది. ఈ ఎన్నికలు ఒక అవకాశం. ప్రజలు సరైన నాయకులను ఎన్నుకోవాలి.

ఉద్యోగ కల్పనకు చిన్న పరిశ్రమలే దిక్కు!

ప్రపంచవ్యాప్తంగా మైక్రో, స్మాల్ మీడియం ఎంటర్ప్రైజెస్లే ఆర్థిక అభివృద్ధి పరంగా మొత్తం పారిశ్రామిక రంగానికి ఇంజన్లాగా పనిచేస్తున్నాయని ఆర్థికవేత్తలు గుర్తించారు. 145 కోట్ల మంది జనాభా గల మన దేశంలో పేదరికం పోవా లన్నా ఉపాధి అవకాశాలు కల్పించాలన్నా ఆదాయ అసమానత్వం తగ్గాలన్నా.. సూక్ష్మ, చిన్న మధ్య తరహా పరిశ్రమలు ఎంఎస్ఎంఇ ల అభివృద్ధితోనే సాధ్యం. మన దేశంలో ఎప్పటి నుంచో అంటే 1905 స్వదేశీ ఉద్యమం ద్వారా చేపట్టిన కుటీర పరిశ్రమల స్వదేశీ ఉత్పత్తులను అభి వృద్ధి పరచుకునేందుకు ఆనాడు స్వాతంత్ర్య సంగ్రామాన్నే నడిపించడం జరిగింది. ఈఎంఎస్ఎంఇ ల ద్వారా నేడు మనదేశంలో 97% ఉద్యోగ కల్పన జరుగుతున్నది. భారీ పరిశ్రమల ద్వారా కేవలం 3 శాతం మాత్రమే ఉద్యోగిత ప్రజలకు లభిస్తున్నది. కుటీర పరిశ్రమల రంగంలో ప్రస్తుతం దేశంలో 6.3 కోట్ల సంస్థలు ఎనిమిది వేల రకాల ఉత్పత్తులను చేస్తూ మన స్థూల జాతీయ ఉత్పత్తికి 30 శాతం కల్పిస్తున్నాయి. దేశ పారిశ్రామిక ఉత్పత్తిలో ఇది 33 శాతంగా ఉంది. ఈ పరిశ్రమలన్నీ అసంఘటిత రంగంలో ఉన్నాయి. వీటిని సంఘటిత పరచి ఆర్థిక పరమైన సాంకేతిక పరమైన తదితర సబ్సిడీలు కల్పిస్తే చిన్న తరహా పరిశ్రమలు ఉపాధి కల్పనలో ఆదాయాల పెంపొందించడంలో దేశంలో ప్రధానమైన పాత్ర పోషిస్తాయి. అభివృద్ధి అంటే అందరి వృద్ధి.. అంతేగాని కొందరి వృద్ధి మాత్రం కాదని గాంధీజీ అన్నారు. దేశ ఆదాయం ఎంత అనేది ముఖ్యం కాదు.. ప్రజలకు కనీస అవసరాలు అయినా తిండి, బట్ట, విద్య, వైద్యం ఏ మేరకు పొందగలుగుతున్నారు అనేది ముఖ్యం అన్నారు. ప్రభుత్వాలు ప్రజల సేవకులుగా పనిచేయాలి కానీ.. పెత్తందారులుగా ప్రజలపై జులం చేయించకూడదు అన్నారు. ప్రజల కనీస అవసరాలు తీర్చి విధంగా పాలన చేసేదే రాజ్యం. గాంధీజీ ప్రకారం పెట్టుబడిదారీ వ్యవస్థ నిరుద్యోగాన్ని నిర్మూలించలేదు. పరిపాలన విధానాలు చట్టాల ద్వారా అందరికీ క్షేమం అనిపించేదే రాజ్యం. 1920లో బ్రిటిష్ పెట్టుబడిదారులను వ్యతిరేకించిన భారతీయ పెట్టుబడిదారులు తర్వాత వారితో లాలూచీ వడ్డారు. అందుకే స్వదేశీ, విదేశీ మైనాస్ పెట్టుబడిదారులు చారిత్రక సేవధ్యం తెలుసుకోకుండా.. వారి స్వలాపేక్ష విధానాన్ని అర్థం చేసుకోకుండా మన ఆర్థిక వ్యవస్థను పెట్టుబడిదారులకు అప్పగించడం ఎంతవరకు సమజసహాయ? పాలకులు ఆలోచించాలి. తాము ప్రభుత్వాన్ని నడిపిస్తున్నది ప్రజల కోసమా, పెట్టుబడిదారుల కోసమా? అన్న ప్రశ్న వేసుకోవాలి. రోజురోజుకు ప్రస్తుత పాలకులు గాంధీజీ ఆర్థిక విధానాలకు ఎంత దూరం అవుతున్నారో గమనించాలి. పెద్ద పరిశ్రమల్లో కోటి రూపాయల పెట్టు బడికి ఒకరికి ఉద్యోగం వచ్చేదే కష్టం.



అదే కోటి రూపాయలను చిన్న తరహా కుటీర పరిశ్రమలో పెడితే పదిమందికి మైనా ఉద్యోగాలు కల్పించవచ్చు. దేశం అభివృద్ధి చెందాలంటే పెద్ద ప్రాజెక్టులు మాత్రమే కాదు చిన్న పరిశ్రమలు కూడా అభివృద్ధి చెందాలి. కానీ ప్రభుత్వాలు దృష్టి అంతా పెద్ద పరిశ్రమల వైపు పోతుంది. నేటి ఆర్థిక విధానాలన్నీ శాస్త్ర సాంకేతిక పరిజ్ఞానంతో జరిగి ఉత్పత్తులు గణనీయంగా పెరిగినప్పటికీ మానవ శ్రేయస్సు పెంపొందించలేకపోవడం శోచనీయం. పెద్ద పరిశ్రమలకు అంతర్జాతీయ సంస్థలకు ఒకదాని తర్వాత ఒకదానికి ప్రోత్సాహకాలు, సబ్సిడీలు, భూములు, టారిఫ్లు, రాయితీలు లభిస్తున్నాయి. అదే సమయంలో కోట్లాది ఉద్యోగాలు కల్పించే ఎంఎస్ఎంఇలు (చిన్న మధ్య తరహా కుటీర పరిశ్రమలు) ప్రోత్సాహాలు లేక మూతపడుతున్నాయి. ప్రస్తుత పరిస్థితుల్లో పెద్ద ప్రాజెక్టులకు ప్రభుత్వం అంది స్తున్న అనేక ప్రోత్సాహకాలు ఈ చిన్న పరిశ్రమలకు కూడా ఇవ్వవలసిన అవసరం ఎంతైనా ఉంది. ప్రభుత్వాలు కేటాయించే భూముల్లో 80 శాతానికి మైనా భూములు మెగా ప్రాజెక్టులకు భారీ పరిశ్రమలకు దక్కుతున్నాయి. చిన్న పరిశ్రమలు భూమి కోసం సంవత్సరాలు తరబడి ప్రభుత్వ ఆఫీసులో చుట్టూ తిరగాల్సి వస్తోంది. అలాగే పెద్ద పరిశ్రమల వారికి విద్యుత్ ఛార్జీలలో రాయితీలు, సర్దుబాట్లు, సత్కర కనెక్షన్లు, అభివృద్ధి చార్జీల మినహాయింపు తదితర ప్రోత్సాహకాలు లభిస్తున్నాయి. ఉత్పత్తి

పద్ధతులు, ఎంపిక, ఉద్యోగ కల్పన అవశ్యకతను పాలకులు గుర్తించకపోతే పారిశ్రామిక పాలనాపరమైన విధానాలు ఇలాగే ఉంటాయి. ప్రతి సంవత్సరం వందల ఎంఎస్ఎంఇ యూనిట్లు మూతబడుతున్నాయి. దీనికి కారణాలు మార్కెట్తో పోటీ చెల్లింపులు అలస్యం, మైనాస్ లోపం బ్యాంకుల కఠిన విధానాలు, పెరిగిన విద్యుత్ ఛార్జీలు. పెద్ద కార్పొరేట్లకు ఓడిఎస్ అప్పు మాఫీలు లభిస్తే ఎంఎస్ఎంఇలకు అలాంటి అవకాశాలు లేవు. ప్రతి బడ్జెట్కు ముందు ప్రభుత్వం, చాంబర్ ఆఫ్ కామర్స్ ఆర్థిక నిపుణులతో చర్చలు చేస్తుంది. కానీ ఎంఎస్ఎంఇ యాజమాన్యాలు, రోజువారీ పోరాటం చేస్తున్న పరిశ్రమలు గ్రామీణ పారిశ్రామిక వేత్తలకు ఆ అవకాశం లేదు. ఎంఎస్ఎంఇలో భారత ఆర్థిక స్వరూపానికి పునాది అని గాంధీజీ అలాటి అభిప్రాయం. ఈ రోజుకి కూడా ఈ చిన్న తరహా కుటీర పరిశ్రమలు రిజెస్టర్ కాబడినవి మనదేశంలో 5.93 కోట్ల యూనిట్లు ఉన్నాయి. వీటిలో 25 కోట్ల మంది పనిచేస్తున్నారు. ఇవి చేసే ఉత్పత్తులలో, మన విదేశీ వాణిజ్యంలో 45.73 శాతంగా ఉన్నది. అయితే నేడు కష్టాల్లో ఉన్న ఎంఎస్ఎంఇ యాజమాన్యాల ఇబ్బందులు ప్రభుత్వం వినాలి. వాస్తవ పరిస్థితుల ఆధారంగా ఎంఎస్ఎంఇలకు అభివృద్ధికి పాల సీలు రూపొందించాలి. అప్పుడే మన ప్రధాని కోరుకున్నట్లుగా నిజమైన అత్యు నిర్ధర భారత్, మేకిన్ ఇండియా పథకాలు విజయవంతం అవుతాయి.

భారతదేశ అణు శక్తి పితామహుడు

హెమామీ జహంగీర్ భాభా భారతదేశ అణు శక్తి రంగానికి పునాది వేసిన గొప్ప శాస్త్రవేత్త. భారత దేశం స్వాతంత్ర్యం పొందిన తరువాత, అణుశక్తిని శాంతియుత విధానాల్లో వాడేలా మార్గదర్శకత్వం చేసిన శాస్త్రవేత్తగా గుర్తింపు పొందాడు. ఆయన భారత దేశపు అణు శక్తి పితామహుడు అని సత్కరించబడ్డాడు. హెమామీ భాభా 1909 అక్టోబరు 30 న బొంబాయి లోని (ముంబై) సంపన్న పార్సీ కుటుంబంలో జన్మించాడు. చిన్నప్పటి నుంచే ఆయనకు చదువు, శాస్త్రాల మీద ఆసక్తి ఉండేది. కుటుంబ సభ్యుల ప్రోత్సాహంతో ఆయన చదువులో ప్రతిభ చూపాడు. హెమామీ భాభా తన ఉన్నత విద్య కోసం ఇంగ్లాండ్లోని కేంబ్రిడ్జ్ విశ్వ విద్యాలయంలోని వెళ్లాడు. అక్కడ రాధర్ఫోర్డ్ లేబరేటరీలో శాస్త్రవేత్తలతో కలిసి కేంద్రక భౌతిక శాస్త్రం రంగంలో తన పరిశోధనలను ప్రారంభించాడు. కేంబ్రిడ్జ్లో ఉన్నత స్థాయి విద్యను పొందిన తరువాత, ఆయన పరిశోధనల్లో అంతర్జాతీయ గుర్తింపు పొందాడు. రెండవ ప్రపంచ యుద్ధం సమయంలో, భాభా అమెరికాలోని మాంహట్టన్ ప్రాజెక్ట్లో కూడా పాల్గొన్నాడు. ఈ ప్రాజెక్ట్ ప్రపంచపు మొట్టమొదటి అణుబాంబు అభివృద్ధికి సంబంధించింది. ఈ ప్రాజెక్ట్ ద్వారా ఆయనకు అణు శక్తి రంగంలో ఉన్న విస్తృత అవకాశాలపై అవగాహన పెరిగింది. రెండవ ప్రపంచ యుద్ధం తర్వాత భాభా భారత దేశానికి తిరిగి వచ్చాడు. దేశానికి సేవ చేయాలనే తపనతో, భారత దేశంలో

శాస్త్రీయ పరిశోధనలు అభివృద్ధి చెందాలన్న ఆశయంతో ముందుకు సాగాడు. దేశంలో సాంకేతిక రంగాన్ని అభివృద్ధి చేయడం కోసం భాభా తాటా బ్రస్స్ సహకారంతో టాటా ఇన్స్టిట్యూట్ ఆఫ్ ఫండమెంటల్ రీసెర్చ్ ను 1945లో స్థాపించాడు. ంఖీ= భారతదేశంలో ప్రాథమిక శాస్త్ర, భౌతిక శాస్త్ర, అంతరిక్ష పరిశోధనలు మొదలైన రంగాల్లో ముఖ్య భూమికను పోషించింది. 1948లో భారత దేశం అణు శక్తి రంగంలో ముందుండాలని భావించి అణుశక్తి కమిషన్ను స్థాపించాడు. ఈ కమిషన్ ద్వారా అణుశక్తి పరిశోధనలకు బలమైన పునాది వేసి, శాంతియుత ప్రయోజనాల కోసం అణుశక్తి వినియోగం ఎలా ఉండాలో ప్రణాళికలు రూపొందించాడు. ఆయన అణుశక్తిని విద్యుత్ ఉత్పత్తి, వైద్యం, వ్యవ సాయం వంటి రంగాల్లో వినియోగించడానికి మార్గదర్శకత్వం అందించాడు. 1954లో, ముంబై సమీపంలోని త్రాంబేలో భాభా అటామిక్ రీసెర్చ్ సెంటర్ ను స్థాపించాడు. ఈ సంస్థ అణుశక్తి పరిశోధనలకు కేంద్రంగా మారింది. దీహా=జ ద్వారా స్వదేశీ అణు శక్తి పరిజ్ఞానాన్ని అభివృద్ధి చేయడానికి ఆయా విధానాలను అనుసరించి, అణు శక్తిని విద్యుత్ ఉత్పత్తిలో వినియోగించే విధంగా ప్రణాళికలు రూపొందించాడు. భాభా అణుశక్తి రంగంలో స్వయం సమృద్ధిని కోరుకున్నాడు. ఆయన ప్రణాళికలు భారతదేశం అణుబాంబును అభివృద్ధి చేయడానికి బాటలు వేశాయి. భారత దేశానికి అత్యునసర సమయంలో

సైనిక శక్తిని ప్రదర్శించడానికి అణు శక్తి అవసరమని, అలాగే దీన్ని శాంతియుత కార్యక్రమాల్లో కూడా ఉపయోగించవచ్చని ఆయన భావించాడు. భారత దేశానికి అణు శక్తి రంగంలో ఆయన చేసిన సేవలకు గుర్తింపుగా భారత ప్రభుత్వం ఆయనను పద్మభూషణ్ పురస్కారంతో గౌరవించింది. ఇది భారత శాస్త్రజ్ఞులకు ఆయన అందించిన ప్రేరణకు గుర్తింపు లాంటిది. భారతదేశపు అణు శక్తి కార్యక్రమానికి చేసిన కృషిని గుర్తిస్తూ, ఆయనను భారతదేశపు అణు శక్తి పితామహుడు అని సత్కరించారు. ఆయన నిరంతరం శాస్త్రీయ అభివృద్ధి కోసం ప్రయత్నించి, దేశానికి శక్తి స్వావలంబనను అందించే ప్రయత్నం చేశారు. భాభా స్థాపించిన ంఖీ=, దీహా=జ సంస్థలు ఇప్పటికీ భారతదేశంలో శాస్త్రీయ పరిశోధనలకు ప్రధాన కేంద్రాలుగా ఉన్నాయి. ఆయన అభిప్రాయంలో దేశానికి శక్తి, శాస్త్ర సాంకేతిక రంగాల్లో ఉన్నత స్థితిని తెచ్చాయి. భారతదేశం అణు శక్తి రంగంలో ప్రగతిని సాధించడానికి ఆయన చూసిన మార్గం నేటి వరకు మార్గదర్శకంగా నిలిచింది. హెమామీ జహంగీర్ భాభా భారతదేశంలో అణు శక్తి రంగంలో విప్లవాత్మక మార్పులు తీసుకొచ్చాడు. ఆయన దృష్టి, పట్టుదలు, మరియు శాస్త్రీయ దార్శనికత భారతదేశాన్ని అణు శక్తి రంగంలో ప్రపంచ పటంలో నిలిపింది. భారతదేశ అణు శక్తి పితామహుడు హెమామీ జహంగీర్ భాభా.

వ్యర్థ జలాల పునర్వినియోగమే భవిష్యత్తు

మన దేశంలో నీటి సంక్షోభం ఎంత తీవ్రంగా ఉందో గణాంకాలు స్పష్టం చేస్తున్నాయి. నీటి ఆయోగ్ నివేదిక ప్రకారం, భారతదేశంలోని 21 ప్రధాన నగరాల్లో 2020 నాటికే భూగర్భ జలాలు అడుగుంటిపోయాయి.ఇది సుమారు 100 మిలియన్ల ప్రజల జీవితాలపై ప్రభావం చూపింది. కేంద్ర కాలవ్యవస్థ నియంత్రణ మండలి ప్రకారం, భారతదేశంలోని పట్టణ ప్రాంతాలు ప్రతిరోజూ సుమారు 72,368 మిలియన్ లీటర్ల మురుగు నీటిని ఉత్పత్తి చేస్తున్నాయి. అయితే, దీనిలో కేవలం 31% నీటిని శుద్ధి చేసి సామర్థ్యం మాత్రమే మనకు ఉంది. ఇది కేవలం పర్యావరణ సమస్య మాత్రమే కాదు, మన భవిష్యత్తు మనుగడకు సంబంధించిన అంశం. ఈ సేవధ్యంలో సాంకేతికతతో అద్భుతాలు సృష్టిస్తూ వ్యర్థ జలాల నిర్వహణలో అనేక దేశాలు విప్లవాత్మకమైన మార్పులు సాధించి, మనకు ఆదర్శంగా నిలుస్తున్నాయి. నీటి వనరులు చాలా తక్కువగా ఉన్న ఇజ్రాయేల్, వ్యర్థ జలాల పునర్వినియోగంలో ప్రపంచానికి గురువుగా నిలుస్తోంది. ఆ దేశం తన వ్యర్థ జలాల్లో దాదాపు 90% శుద్ధి చేసి, వ్యవసాయానికి ఉపయోగిస్తోంది. సాంకేతికత వారు మెంట్రేన్ బయోరియాక్టర్, రివర్స్ ఆస్మోసిస్ వంటి అత్యాధునిక సాంకేతికతలను ఉపయోగిస్తారు. ఈ ప్రక్రియలో, నీటిలోని మలినాలను, నుష్కతీవులను, రసాయనాలను తొలగించి, వ్యవసాయానికి సురక్షితమైన నీటిని అందిస్తారు. బిందు సేద్యంతో ఈ నీటిని పొదుపుగా



వాడి, ఎవారి లాంటి ప్రాంతాల్లో కూడా పన్నని పంటలు పండిస్తున్నారు. భూమి కొరత, సహజ నీటి వనరులు లేని సింగపూర్, తన నీటి అవసరాల కోసం మలేషియాపై ఆధారపడేది. కానీ, 'స్కూవాటర్' అనే బ్రాండ్తో వారు తమ వ్యర్థ జలాలను అత్యంత ఉన్నత ప్రమాణాలతో శుద్ధి చేసి, తాగడానికి కూడా యోగ్యంగా మార్చుకున్నారు. ఈ ప్రక్రియలో మూడు ప్రధాన దశలు ఉంటాయి మైక్రో ఫిల్ట్రేషన్, రివర్స్ ఆస్మోసిస్, అతి సీలలోహిత కిరణాలతో శుద్ధి చేయడం. ఈ నీటిని పరిశ్రమలకు, శీతలీకరణ వ్యవస్థలకు, పరోక్షంగా తాగునీటి సరఫరాకు కూడా ఉపయోగిస్తున్నారు. ఇది వారి జల భద్రతకు మెన్మొముకగా మారింది. జర్మనీ వ్యర్థ జలాల శుద్ధిలో కఠినమైన ప్రమాణాలను పాటిస్తుంది. అక్కడ కేంద్రీకృత శుద్ధి ప్లాంట్లతో పాటు, చిన్న కమ్యూనిటీలు, పరిశ్రమల కోసం వికేంద్రీకృత ప్లాంట్లను కూడా ప్రోత్సహిస్తారు. సాంకేతికత వారు సీక్వెన్సింగ్ బ్యాస్ రియూక్టర్ల వంటి

టెక్నాలజీలను వాడి, తక్కువ ఖర్చుతో, సమర్థవంతంగా నీటిని శుద్ధి చేస్తున్నారు. దీనివల్ల రవాణా ఖర్చులు తగ్గి, స్థానికంగానే నీటిని పునర్వినియోగించుకునే అవకాశం ఉంటుంది. భూగర్భ జలాలను పెంచడానికి, వర్షపు నీటిని ఓడిసి పట్టడానికి భారతదేశంలో ఈకే భాక్స్ డ్రైయిన్ అనే ఒక అద్భుతమైన, పర్యావరణ అనుకూలమైన సాంకేతికత ప్రాచుర్యం పొందుతోంది. ఈకే భాక్స్ అనగా ఇవి పోస్ట్ కాంట్రీట్ లేదా పర్మియస్ కాంట్రీట్ తయారు చేయబడిన ప్రత్యేకమైన బ్లాక్లు. సాధారణ కాంక్రీటులా కాకుండా, ఈ బ్లాక్ల మధ్య చిన్న చిన్న సూక్ష్మ రంధ్రాలు ఉంటాయి. ఈ రంధ్రాల ద్వారా నీరు సులభంగా భూమిలోకి ఇంకిపోతుంది. ఇది వ్యర్థ జలాల నిర్వహణకు పరోక్షంగా సహాయపడుతుంది. ఇలా నిర్మించిన డ్రైయిన్లు లేదా ఫుట్పాత్లపై వడిన నీరు, ఈ రంధ్రాల ద్వారా నేరుగా భూమిలోకి ఇంకిపోతుంది. ఈ ప్రక్రియలో, మట్టి, ఇసుక పొరలు సహజ ఫిల్టర్లుగా పనిచేసి, నీటిలోని కాన్ని మలి నాలను తొలగిస్తాయి. ఇలా శుద్ధి చేసిన వ్యర్థ జలాలను డ్రైయిన్ల ద్వారా భూమిలోకి పంపించడం వల్ల, భూగర్భ జలాలు సురక్షితంగా, స్థిరంగా పెరిగే అవకాశం ఉంది. ప్రభుత్వాలు ఈకే భాక్స్ వంటి స్థానిక అవిష్కరణలను ప్రోత్సహించడం చాలా అవసరం. ప్రతి నీటి బీట్టును కాపాడుకుంటూ, ప్రతి వ్యర్థపు నీటి చుక్కను పునర్వినియోగించుకుంటూ, మన భవిష్యత్ తరాలకు సురక్షితమైన జల భవిష్యత్తును అందిద్దాం.

బీసీ ఉద్యమాన్ని ఉద్యతం చేస్తాం

తెలంగాణ స్టేట్ బ్యూరో, దౌహూటీ శివకుమార్
(శుభోదయం న్యూస్):

జిల్లా కేంద్రంలోని ఆర్ అండ్ బి గెస్ట్ హౌస్ లో జరిగిన బి సి జె ఎ సి సమావేశంలో ఈ నెల 18న జరిగిన బి సి జె ఎ సి బండ్ విజయంలో సమిష్టి కృషి ఉందని అన్నారు. ఈ బండ్ విజయం సూర్యోత్ త్వరలో నిరంతర కార్యచరణ ని రూపొందిస్తున్నామని కామారెడ్డి గడ్డ నుండి ఉద్యమాన్ని ఉద్యతం చేస్తామని అన్నారు. బి సి లకు 42 శాతం రిజర్వేషన్లు చట్టబద్ధంగా 9వ షెడ్యూల్ లో చేర్చే వరకు ఉద్యమాన్ని కొనసాగిస్తామని అన్నారు. అగ్రవర్గ అహంకారుల కుట్రల్ని తిప్పికొట్టే విధంగా,బహుజన రాజ్యాధికారమే ద్యేయంగా కృషి చేస్తామని అన్నారు. అఖిలపక్ష రాజకీయ పార్టీలు చట్టసభల్లో బీసీ ల రిజర్వేషన్లు కు మద్దతు తెలిపినవేపట్టిందో రిజర్వేషన్లు చట్టబద్ధంగా అయ్యే విధంగా పార్లమెంట్ లో ఆమోదం తెలిపి,9వ షెడ్యూల్ లో చేర్చే విధంగా ఉద్యమాన్ని చెయాలని అన్నారు.స్థానిక సంస్థల నుండి అసెంబ్లీ,పార్లమెంట్ వరకు అదే విధంగా విద్యా



ఉద్యోగ రంగాలలో కూడా బీసీలకు జనాభా దామాషా ప్రకారం రిజర్వేషన్లు కల్పించాలని తీర్మానం చేయడం జరిగిందన్నారు.ఈ కార్యక్రమంలో సీల నాగరాజు సావజీవరాములు కుంబాల లక్ష్మణ్ యాదవ్,ఎంజీ వేణు గోపాల్ గౌడ్,గజేష్

నాయక్,కృతం సిద్ధరాములు వెంకట్రామ్ మర్రింటి భూమన్న చింతల శంకర్ రాజన్న నర్సింలు బాజు లలిత కొత్తపల్లిమల్లన్న మంజుల అరుణ్ విట్టల్ రాజీవ్ రాజేందర్ హఫీజ్ శ్రీనివాస్ సాయికృష్ణ,ఆనంద్ తదితరులు పాల్గొన్నారు.

పారడైజ్ నుండి డైయిలీ డైలీ ఫాం వరకు 9 నెలలు రోడ్డు మూసివేత

ఎలివేటెడ్ కారిడార్ నిర్మాణం పనులు ప్రారంభం

తెలంగాణ స్టేట్ బ్యూరో, దౌహూటీ శివకుమార్
(శుభోదయం న్యూస్):

పారడైజ్ జంక్షన్ నుండి జాతీయ రహదారి-44 లోని డైరీ ఫామ్ రోడ్డు వరకు ఎలివేటెడ్ కారిడార్ నిర్మాణం ప్రారంభం అవుతున్నందున నేటి నుండి 9 నెలలు ట్రాఫిక్ ఆంక్షలు విధించడం జరిగిందని, జాయింట్ కమిషనర్ అఫ్ ట్రాఫిక్ పోలీస్ డి. జోయల్ డేవీస్ తెలిపారు. ఈ సందర్భంగా ఆయన మాట్లాడుతూ... పారడైజ్ జంక్షన్ నుండి జాతీయ రహదారి-44లోని డైరీ ఫామ్ రోడ్డు వరకు ఎలివేటెడ్ కారిడార్ నిర్మాణం ప్రారంభానికి సంబంధించి, ఈ క్రింది రోడ్డు మూసివేతలు. ట్రాఫిక్ ఆంక్షలు, ప్రత్యామ్నాయ మార్గాలు, నేటి నుండి 30-10-2025 నుండి సుమారు 9 నెలల పాటు అమలులో ఉంటాయని పేర్కొన్నారు.

వాహనదారులకు డైవర్షన్ పాయింట్లు ప్రత్యామ్నాయ మార్గాలు



1 బాలానగర్ వైపు నుండి పంజాగుట్ట / ట్యాంక్ బండ్ వైపు వెళ్లే ట్రాఫిక్ ప్రత్యామ్నాయ మార్గాన్ని తాడేబండ్ - మస్తాన్ కేఫ్ - డైమండ్ పాయింట్, కుడి మలుపు - మడ్ ఫోర్డ్ - ఎస్పీసి జాబ్లీ బస్ స్టేషన్ ఎస్పీబి రహదారులను ఉపయోగించుకోవాలని, 2. సుచిత్ర వైపు నుండి పంజాగుట్ట ట్యాంక్ బండ్ వైపు వెళ్లే ట్రాఫిక్ ప్రత్యామ్నాయ మార్గాలు సీస్ ఎక్స్ప్రెస్ - ఎడమ మలుపు - బాపూజీ నగర్, సెంటర్ పాయింట్, డైమండ్ పాయింట్, మడ్ ఫోర్డ్, ఎస్పీసి జాబ్లీ బస్

స్టేషన్ ఎస్పీబి వైపు వెళ్లాలన్నారు. 3. ట్యాంక్ బండ్/రాజీ గంజ్/పంజాగుట్ట/రసూల్పూర్/ప్లాజా నుండి సిటిల్ జంక్షన్ ద్వారా తాడేబండ్ వైపు వెళ్లే వాహనాలను రాజీవ్ గాంధీ విగ్రహం జంక్షన్ వద్ద అన్నా నగర్, బాలారాయి, తాడేబండ్ వైపు మళ్లిస్తారు. 4. పంజాగుట్ట /ట్యాంక్ బండ్ వైపు వెళ్లే అన్నా నగర్ నిర్వాసితులు రాజీవ్ గాంధీ విగ్రహం జంక్షన్ వైపు తప్పుడు మార్గాన్ని తీసుకోకుండా బైలేన్లను (మీటింగ్ పాయింట్ బైలేన్, హాకీ గ్రౌండ్, పోలీస్ స్టేషన్ బైలేన్) ఉపయోగించాలని సూచించారు. ప్రత్యామ్నాయంగా, వారు తమ గమ్యస్థానాన్ని చేరుకోవడానికి బాలారాయ్ ద్వారా వెళ్లవచ్చని సూచించారు. ప్రయాణికులు మా సోషల్ మీడియా ప్లాట్‌ఫామ్ ఏప్లైదరాబాద్ ట్రాఫిక్ పోలీస్ షేన్ బుక్ షేజ్ లో ట్రాఫిక్ నవీకరణలను అనుసరించాలని విజ్ఞప్తి చేశారు. ప్రయాణంలో ఏదైనా అత్యవసర పరిస్థితి ఏర్పడితే, ప్రయాణ సహాయం కోసం దయచేసి మా ట్రాఫిక్ హెల్ప్ లైన్ 9010203626 కు కాల్ చేయాలని చెప్పారు. మీ గమ్యస్థానాలకు చేరుకోవడానికి ప్రత్యామ్నాయ మార్గాలను ఎంచుకుని, హైదరాబాద్ ట్రాఫిక్ పోలీసులతో సహకరించాలని అభ్యర్థించారు.

కంటాన్మెంట్‌లలో మాదిగ వెల్ఫేర్ కమిటీ ఏర్పాటు



తెలంగాణ స్టేట్ బ్యూరో, దౌహూటీ శివకుమార్
(శుభోదయం న్యూస్):

గ్రేటర్ హైదరాబాద్ లో ఎక్రెట్ ఎస్సీ రిజర్వర్సు కంటన్మెంట్ నియోజకవర్గంలో మాదిగలందరూ ఏకతాటిపై ఉండి తమ హక్కులను సాధించుకోవాలని, కంటన్మెంట్ మాదిగ వెల్ఫేర్ అసోసియేషన్ నేతలు పిలుపునిచ్చారు. క్లాస్సిక్ గార్డెన్ లో ఇటుక గోపీ మాదిగ, రొట్టెల సునీల్ మాదిగ అధ్యక్షులలో నిర్వహించిన సమావేశానికి నియోజకవర్గ మాదిగ ఉద్యమకారులు రాజకీయ నేతలు హాజరయ్యారు. ఈ కార్యక్రమానికి ముఖ్య అతిథిగా బోయిస్ పబ్లి డాక్టర్ బి.ఆర్.

అంజేద్దర్ కురగాయల మార్కెట్ వైస్ చైర్మన్ డిబి దేవుడు హాజరయ్యారు. ఈ సందర్భంగా కంటన్మెంట్ మాదిగ వెల్ఫేర్ అసోసియేషన్ నేతలు మాట్లాడుతూ... సికింద్రాబాద్ కంటన్మెంట్ లో గల డ్రీమ్ ల్యాండ్ ఫంక్షన్ హాల్ లో మాదిగ సంఘాల నేతలు, వివిధ రాజకీయ పార్టీల నాయకులతో కలిసి కొత్తగా “కంటన్మెంట్ మాదిగ వెల్ఫేర్ అసోసియేషన్” ఏర్పాటుయిందని తెలిపారు. ఇదే అంశంపై క్లాస్సిక్ గార్డెన్ లో కంటన్మెంట్ నియోజకవర్గ మాదిగ సోదరుల అభిప్రాయాలను తెలుసుకోవడం జరిగిందని పేర్కొన్నారు. భవిష్యత్తులో జరగబోయే వాటిపై మాదిగ సంఘాల నేతలతో

సంఘానికి ఉపయోగపడే సూచనలు సలహాలపై చర్చించారు. త్వరలోనే కంటన్మెంట్ మాదిగ వెల్ఫేర్ అసోసియేషన్ పూర్తి కమిటీ వెయ్యసున్నట్లు ప్రకటించారు. మాదిగ జాతి ప్రయోజనాల కొరకు కార్యచరణ ప్రకటిస్తామని తెలిపారు. ఈ కార్యక్రమం ఇటుక గోపీ మాదిగ, రొట్టెల సునీల్ మాదిగ, డి.వై. సత్యనారాయణ, అద్యతీష్ నివేన్, దర్శ రవి కుమార్, పరమేశ్వర్, విజయరామారావు, ఉప్పలేటి రాజేందర్, ఎ.ఎల్.అనంద్, సంద్రపాటి నాగరాజు, దర్శి అన్న, గొట్టే గిరిదారి, యాదగిరి, వెంకట్రావు, విజేయ్, రామారావ్, జేయింద్, బాబు, జోడి బ్రదర్స్, తదితరులు పాల్గొన్నారు.

నూతన పోస్ట్ ఆఫీస్ ను ప్రారంభించిన జాక్కల్ ఎమ్మెల్యే తోట లక్ష్మీ కాంతారావు

జాక్కల్, ఆర్ సి ప్రతినిధి - సయ్యద్ అతిక్
(శుభోదయం న్యూస్):

కామారెడ్డి జిల్లా పెద్ద కొడవల్ మండలం బూర్గుపల్లి గ్రామంలో బుధవారం నూతన పోస్ట్ ఆఫీస్ ను జాక్కల్ ఎమ్మెల్యే తోట లక్ష్మీ కాంతారావు ప్రారంభించి ప్రజలకు అందుబాటులోకి తీసుకొచ్చారు ఈ సందర్భంగా ఎమ్మెల్యే మాట్లాడుతూ.. పోస్ట్ ఆఫీస్ ల ద్వారా ఉత్తరాలు, పార్శిక్లను పంపడం ఖరీదును స్వీకరించడం, డబ్బు బదిలీ సేవలు, పొదుపు ఖాతాలు, బీమా పథకాల మరియి చీల్లు చెల్లింపులు వంటి అనేక రకాల సేవలను అందిస్తున్నారని తెలిపారు పోస్ట్ ఆఫీస్‌లు అందిస్తున్న సేవలను వినియోగించు



కోవాలని ప్రజలకు సూచించారు ఈ కార్యక్రమంలో తహసీల్దార్ అనిల్ కుమార్, ఎంపీడీవో అఖిన్ చందర్, కాంగ్రెస్ సీనియర్ నాయకులు శామప్ప పటేల్, మొగుల గౌడ్, అహ్మద్, శ్రీహరి, రామారావు, నారాయణరావు,



మండల మహిళా అధ్యక్షురాలు ఇందిరమ్మ, కార్యకర్తలు తదితరులు పాల్గొన్నారు

బిఆర్ఎస్ నాయకులు ఆఫ్రోజీ ను పరామర్శించిన మాజీ ఎమ్మెల్యే బాజరెడ్డి గోవర్ధన్

బీర్హార్ మండలం, రిపోర్టర్(శుభోదయం న్యూస్):



నల్లపల్లెబాద్ మండలం నాచుపల్లి గ్రామానికి చెందిన బిఆర్ఎస్ పార్టీ సీనియర్ నాయకులు ఆఫ్రోజీ గత కొన్ని రోజులక్రితం రోడ్డుప్రమాదం లో గాయపడ్డ విషయం తెలుసుకున్న మాజీ ఆర్.టి.సి చైర్మన్ బాన్సువాడ మాజీ ఎమ్మెల్యే బాజరెడ్డి గోవర్ధన్ ఆఫ్రోజీ ను తన స్వగృహం నిజామాబాద్ లోని ఇంటికి వెళ్లి పరమర్శించినట్లు మండల నాయకులు తెలిపారు.అనంతరం వారు మాట్లాడుతూ ఆఫ్రోజీ,వారి కుటుంబానికి బిఆర్ఎస్ పార్టీ ఎల్లప్పుడు అండగా ఉంటుందని మనోధైర్యాన్ని ఇవ్వడం జరిగింది. ఈ కార్యక్రమం లో బిఆర్ఎస్ పార్టీ నాయకులు కురుమ గంగారం,గంపల శంకర్, మడ లక్ష్మణ్,కీసరి అంజయ్య,వడ్ల శ్రీను,తదితరులు పాల్గొన్నారు

సోయా కొనుగోలు కేంద్రాన్ని ప్రారంభించిన

ఎమ్మెల్యే తోట లక్ష్మీ కాంతారావు

జాక్కల్, ఆర్ సి ప్రతినిధి - సయ్యద్ అతిక్(శుభోదయం న్యూస్):



కామారెడ్డి జిల్లా మద్నూర్ మండల కేంద్రంలోని మార్కెట్ కమిటీ ప్రాంగణంలో సోయా కొనుగోలు కేంద్రాన్ని జాక్కల్ ఎమ్మెల్యే తోట లక్ష్మీకాంత రావు బుధవారం ప్రారంభించారు. ఈ కార్యక్రమం మద్నూర్ సహకార సొసైటీ ఆధ్వర్యంలో జరిగింది. ఈ సందర్భంగా ఎమ్మెల్యే మాట్లాడుతూ.... రాష్ట్ర ప్రభుత్వం రైతుల సంక్షేమం కోసం అనేక పథకాలను అమలు చేస్తోందని తెలిపారు.సోయా ధాన్యం క్వింటాలు రూ.5,328/- ప్రభుత్వం మద్దతు ధర ప్రకటించిందని తెలిపారు.కావున రైతులందరూ సోయా ధాన్యాన్ని ప్రభుత్వం ఏర్పాటు చేసిన కొనుగోలు కేంద్రాల్లోనే విక్రయించాలని. దశారులను సమ్మి మోసపోవద్దని విజ్ఞప్తి చేశారు.రైతుల కష్టానికి న్యాయం చేయడమే తెలంగాణ ప్రభుత్వ లక్ష్యమన్నారు.ఈ కార్యక్రమంలో సోసైటీ చైర్మన్ శ్రీనివాస్ పటేల్,మార్కెట్ కమిటీ చైర్మన్ సౌజన్య రమేష్, దరస సాయిలు,హనుమాన్ మందిర్ ఆలయ చైర్మన్ రాంపటేల్, రమేష్, కాంగ్రెస్ నాయకులు తదితరులు పాల్గొన్నారు.

అడ్డగూడూరు మండలంలో మోంథా బీభత్సం

నీట మునిగిన పోలాలు,పత్తి చేనులు.

అడ్డగూడూర్ మండలం(శుభోదయం న్యూస్):



మోంథా తుఫాన్ తీరం దాటడంతో దీని ప్రభావంతో తెలంగాణలోని పలు జిల్లాల్లో భారీ వర్షాలు పడుతున్నాయి.ఉమ్మడి నల్గొండ జిల్లాల్లో భారీ వర్షాలు పడుతున్నాయి. అడ్డగూడూర్ మండల పరిధిలోని 17 గ్రామాల్లో ఎడతెరిపి వర్షాలు కురుస్తూనే ఉన్నాయి.వారులు వంకలు పొంగిపోయాయి. రాత్రి నుంచి కురుస్తోన్న వర్షం కడురుగాలులుకు వరి పొలాలు నేల వారిపోయాయి. పొలాలు కోత దశలో ఉండటంతో రైతులు ఆందోళన చెందుతున్నారు.మరో వైపు అడ్డగూడూర్ మానాయకుంటు వెళ్ళే దారిలో గోవిందాపురంలో గల నక్కలవాగు మధ్య రాకపోకలకు అంతరాయం ఏర్పడింది. మానాయకుంట మూసీ ఉధృతంగా ప్రవహిస్తోంది.దశ రేపాక వరద నీరు వీధుల్లోకి రావడంతో గ్రామస్థులు, పోలీసులు సహాయక చర్యలు చేపట్టి బాధితులను సురక్షిత ప్రదేశాలకు పంపడం చేశారు.ఆజీంపేట గ్రామంలో పేదల ఇండ్ల కూలదంతో వారు దిక్కుతోచని స్థితిలో నిస్సాయులై సహాయం కోసం ఎదురు చూస్తున్నారు.భారీ వర్షాలకు మోత్యూరు అడ్డగూడూరు ప్రధాన రహదారిపై గాలిదుమారానికి భారీ చెట్టు విరిగి పడింది.కందనపల్లి గ్రామం నుండి వలిగొండ రోడ్డు వైపుకు వెళ్ళే మార్గంలో చెరువు అలుగుపోసి రాకపోకలకు ఇబ్బంది కల్పింది.మరో వైపు రాగల 3గంటలు హైదరాబాద్ తోపాటు,హన్మకొండ,జోగులాంబ గద్వాల జిల్లా, మహబూబాబాద్,మహబూబ్ నగర్ , మేడ్చల్ మల్వాజ్ గిరి,, నారాయణపేట, రంగారెడ్డి, వరంగల్,నవపర్తి, యాదాద్రి భువనగిరి జిల్లాలకు వాతావరణ శాఖ భారీ వర్ష సూచన చేసింది. గంటకు 40-50 కి.మీ వేగంతో ఈదురుగాలులు వీస్తాయని సూచించింది వాతావరణ శాఖ.

సెటిల్మెంట్లు అక్రమ వసూళ్లకు కేరాఫ్ కేటిదొడ్డి పోలీస్ స్టేషన్

గద్వాల జిల్లా, ప్రతినిధి -రమేష్ (శుభోదయం న్యూస్):

జోగులాంబ గద్వాల జిల్లాలోని కేటి దొడ్డి మండల పోలీస్ స్టేషన్లోని అధికారులు, సిబ్బంది అక్రమ సంపాదనకు పరితపిస్తున్నారు.అవకాశం దొరికితే చాలు నగదు రాబట్టడమే ధ్యేయంగా పనిచేస్తున్నారు. నిత్యం ఆ స్టేషన్ పరిధిలో జరిగే వ్యవహారాలపై ఫోకస్ చేస్తూ సివిల్ రేషన్ దండా లో పంచాయతీలు నిర్వహిస్తూ అందిన కాడికి దండుకునే పనిలో ఆ పోలీస్ స్టేషన్ ఎన్నె తో పాటు సిబ్బంది తల మునుకలై ఉన్నారు. ఎన్నో ఉదంతాలు ఆ స్టేషన్ పరిధిలో చోటు చేసుకుంటున్నా. కొన్ని ఉదంతాలు మాత్రమే బయటకు వస్తున్నాయి. తాజాగా పాగుంట వెంకటేశ్వర స్వామి బ్రహ్మశ్రీవాలు జరగగా సమీపంలో వేసిన చిరు అంగళ్ళ నుంచి సైతం వివిధ శాఖల పేరుతో వసూళ్లకు పాల్పడ్డారు.ఈ అక్రమ వసూళ్లపై జిల్లా పోలీస్ బాస్ కు ఫిర్యాదులు సైతం చేశారు. ఈ నేపథ్యంలో ఆ మండల పోలీస్ స్టేషన్ లో పనిచేసే ఓ కానిస్టేబుల్ ను జిల్లా హెడ్ క్వార్టర్స్ లో ఏఆర్ కు అటాచ్ చేశారు. ముఖ్యంగా భూ పంచాయతీలలో ఎన్నె ఏకపక్షంగా వ్యవహరించడంపై బాధితుల నుంచి అనేక ఆరోపణలు వచ్చాయి. రాయచూర్ నుంచి ఇసుక అక్రమ రవాణా తో పాటు జిల్లా నుంచి



రాయచూర్ కు సరిహద్దు మండలం కావడంతో అక్రమంగా రవాణా చేస్తున్న వ్యక్తుల నుంచి వసూళ్లకు పాల్పడుతున్నారనే ఆరోపణలు బలంగా ప్రజల నుంచి వినిపిస్తున్నాయి. ఆ మండల పోలీస్ స్టేషన్ పై తరచుగా ఆరోపణలు వస్తుండగా. కొన్నిసార్లు ఎన్నె పై జిల్లా ఎస్పీ బాస్ వార్షింగ్ ఇచ్చిన సందర్భాలు సైతం ఉన్నాయి.

నవంబర్ 1న హైదరాబాదులో లక్షలాది మందితో దళితుల ఆత్మగౌరవ ర్యాలీ

రామగుండం కార్పొరేషన్ ఇంచార్జ్ కన్నూరి ధర్మేందర్ మాదిగ అధ్యక్షులలో రామగుండం మండలం, రిపోర్టర్(శుభోదయం న్యూస్):

ఎమ్మార్సీఎస్ వ్యవస్థాపక అధ్యక్షులు పద్మశ్రీ మందవక్ల మూదిగ ఆదేశాలనుసారం పెద్దపల్లి జిల్లా రామగుండం మండల కార్పొరేషన్ ఇన్చార్జ్ కన్నూరి ధర్మేందర్ మాదిగ ఆధ్వర్యంలో ముఖ్య అతిథిగా ఏడు శంకర్ మాదిగ ఎమ్మార్సీఎస్ రాష్ట్ర కార్యదర్శి పెద్దపల్లి జిల్లా ఇంచార్జ్ మాట్లాడుతూ దేశ రాజధాని లో, అత్యున్నత న్యాయ వ్యవస్థ సుప్రీంకోర్టులో ప్రధాన న్యాయమూర్తి జస్టిస్ బిఆర్ గవాయ్ మీద దాడి జరిగితే ఇంకా కేసులు ఎందుకు నమోదు చేయడం లేదు ? ఎన్నో కేసులను సుమోటో గా స్వీకరిస్తున్న పోలీసు వ్యవస్థకు న్యాయ వ్యవస్థకు చీఫ్ జస్టిస్ మీద జరిగిన దాడి కనిపించడం అని అన్నారు మాట్లాడుతూ “ సుప్రీం కోర్టు చీఫ్ జస్టిస్ స్థానంలో ఉన్న దళితుడికే రక్షణ లేకపోతే దేశంలో సామాన్య దళితులకు రక్షణ ఎలా ఉంటుందని అన్నారు. ఈ దాడి జరిగి నేటికి 23రోజుల గడుస్తున్నా ఇప్పటికీ కేసు నమోదు చేయకపోవడం దారుణమని అన్నారు. జస్టిస్ గవాయ్ స్థానంలో ఉన్నత కులాలకు చెందిన జడ్జి ఉంటే కేసు నమోదు చేయడంలో ఇలా నిర్లక్ష్యం చేసి ఉండే వారా? అని ప్రశ్నించారు. మరియు రామ మందిరం కేసు విషయం లో అప్పటి జడ్జిలు రాముడు అయోధ్యలో పుట్టాడని మీకేమైనా ఆధారాలు ఉన్నాయని అని ప్రశ్నించిన ఆ జడ్జిల మీద అప్పుడు దాడి చెయ్యలేదు ఎందుకు ? ఎందుకంటే ఆ ప్రశ్నించిన జడ్జిలు అగ్రకులాలకు కాబట్టి వారిపై దాడి జరగలేదు కానీ సీజే గవాయ్ ఒక దళితుడు కాబట్టి దాడి చేశారని ఆగ్రహం వ్యక్తం చేశారు.



అందుకే జస్టిస్ బిఆర్ గవాయ్ మీద జరిగిన దాడి దళితుల పైన జరిగిన దాడిగా చూస్తున్నామని అన్నారు. దళితులు ఎంత ఉన్నత స్థానానికి కట్టపడి ఎదిగినా కుల రక్షణ వెంటాడుతుందని అన్నారు. అందుకే గవాయ్ పై జరిగిన దాడి ఘటనను నిరసిస్తూ జాతీయ స్థాయిలో దళితుల ఆత్మగౌరవ పోరాటం చేపడుతున్నామని అన్నారు. గవాయ్ పైన జరిగిన దాడి వల్ల దేశంలో ఉన్న దళితుల హృదయాల తీవ్ర ఆవేదనకు గురయ్యాయని అన్నారు.కానీ 23 రోజులుగా ఎదురు చూస్తున్న నేటికి న్యాయం జరగలేదని అన్నారు. కనుకనే ఉద్యమానికి పిలుపునివ్వడం జరిగిందని అన్నారు. తక్షణమే దాడి ఘటన మీద కేసు నమోదు చేయాలి. నిందితుడిని అరెస్టు చేసి జైలులో పెట్టాలి. అలాగే ఈ ఘటన

మీద సుప్రీం కోర్టు రిటైర్లు జడ్జి చేత విచారణ జరిపించి దీని వెనుక ఉన్న శక్తులను గుర్తించాలి. ఇలాంటి ఘటనలు మళ్ళీ జరగకుండా తగిన చర్యలు తీసుకోవాలని డిమాండ్ చేశారు. ఈ విషయంలో ఏ మాత్రం నిర్లక్ష్యం చేసినా సహించేది లేదని అన్నారు.చీఫ్ జస్టిస్ గవాయ్ పై దాడి విషయంలో న్యాయాన్ని కోరుతూ నవంబర్ 1 న లక్షలాది మందితో ఛలో హైదరాబాద్ పేరుతో దళితుల ఆత్మగౌరవ ర్యాలీ నిర్వహిస్తామని ఈ ర్యాలీలో ఆత్మగౌరవంతో జీవించాలని కోరుకునే దళిత ప్రజలు పెద్ద ఎత్తున తరలి రావాలని పిలుపునిచ్చారు. ఈ సమావేశంలో మడిపల్లి దశరథం మూదిగ సుల్తానాబాద్ మండలం ఇంచార్జ్ కొమ్ము దేవేందర్, కాజీపేట శ్రీనివాస్ మూదిగ సతీష్, చింటూ రాజేష్,రాకేష్ లు పాల్గొన్నారు.

రానున్న 3 రోజులు అతి భారీ వర్షాలు ఉన్నందున మండల ప్రజలు ఎవరు బయట తిరగవద్దు

- తహసీల్దార్ శేషగిరిరావు అడ్డగూడూర్ మండలం(శుభోదయం న్యూస్):

అడ్డగూడూర్ మండల పరిసర ప్రాంతాల్లో భారీగా వర్షాలు కురుస్తుండడంతో అడ్డగూడూర్ తహసీల్దార్ శేషగిరిరావు మండల ప్రజలకు సోషల్ మీడియా వేదికగా పలు సూచనలు పత్రిక చేయడం జరిగింది.అవి యాదాది భువనగిరి జిల్లా కలెక్టర్ కాన్ఫరెన్స్ కాలి లో తెలిపిన వివరాలు 1. రాగల 3 రోజులు భారీ వర్షాలు ఉన్నందువలన ప్రతి గ్రామంలో ప్రజలు ఎవ్వరు కూడా అనవసరంగి బయట తిరగవద్దని, ప్రయాణాలు చేయవద్దని, శిధిలావస్థ ఇండ్లలో నివసించకూడదని తెలిపినారు.అలా నివసించిన వారిని గుర్తించి వేరే సురక్షిత ప్రదేశాలకు తరలించాలి.2 మూసి పరిమాహక ప్రాంతాలలో మూసి నదిలోనికి ఎవ్వరిని పోనివ్వద్దు, పశువులని పోనివద్దు, మరియు చేపలు పట్టడానికి కూడా ఎవ్వరిని పోనివ్వద్దు.3.చెరువులు అలుగుల వద్దకి కూడా ఎవ్వరిని పోనివ్వకుండా చూడాలి. 4.సిబ్బంది అందరు కూడా తగు జాగ్రత్తలు తీసుకోని మీ విధులు నిర్వహించాలి. 5.కరెంటు స్తంభాలు త్రాన్నుర్చు ముట్టుకోవద్దని పశువులను కూడా వర్షాలకు బయటకు వదలకుండా చూడగలరు.6 మీ గ్రామం పంచాయతీ సెక్రటరీ గార్లకు చెప్పి గ్రామంలో టామ్ టామ్ వేపించి ప్రజలకి అవగాహన కల్పించాలి.7 చెరువుల వద్దకు, కాలువల వద్దకు ఎవ్వరిని పోనివ్వద్దు. చాపలు పట్టుకుండా చూడాలి.8 ధాన్యం కొనుగోలు కేంద్రాలలో ధాన్యం తడువకుండా టార్నలిన్ కప్పాలి.9 మెడికల్ సిబ్బంది గ్రామాలలో అందుబాటులో ఉండి అంటూ వ్యాధులు ప్రబల కుండా తగు చర్యలు తీసుకువాలి 10.తక్కువ స్థాయి కారణం మార్గాలు ఉన్న వద్ద ప్రవాహం ఎక్కువ ఉన్న ప్రదేశాలలో పోలీస్ శాఖ, రెవెన్యూ, పంచాయతీ రాజ్ శాఖ టీం వర్క్ చేసి ప్రజలను కారణం లేకుండా దాట కుండా బారెక్ట్ డ్స్ అడ్డం పెట్టి సిబ్బందిని



నియమించ వలెను.11. వర్షాల వలన పీడుగులు పడే అవకాశం ఉన్నందున చెట్ల కింద ఉండవద్దు. ముఖ్యంగా పంచాయతీ సెక్రటరీ లు అందరు కూడా మీ గ్రామాలలో తిరిగి ఎటువంటి అవంచనీయ సంఘటన జరుగ కుండా

చూడగలరు. ప్రజలను అప్రమత్తం చేయగలరని.లు మీ పరిధి లోని గ్రామాలకు వెళ్లి పై విషయాలపై పరిశీలన చేసి తగు చర్యలు తీసుకోవాలి సోషల్ మీడియా వేదికగా తెలిపారు.

ప్రియాంక మరణం పై పోలీసుల నిర్లక్ష్య వైఖరివీడి మిగతా నిందితులను వెంటనే రిమాండ్ చేయాలి

గద్వాల జిల్లా, ప్రతినిధి -రమేష్(శుభోదయం న్యూస్):



జోగులాంబ గద్వాల జిల్లాలోని అంబేద్కర్ చౌరస్తాలో ప్రజాసంఘాల నాయకులు పార్టీల ప్రతినిధులు మాట్లాడుతూ గట్టు మండలం చిన్నోపల్లి గ్రామంలో ఖమ్మం జిల్లా కు చెందిన (ఈ నెల మూడవ తారీఖున)ప్రియాంక మరణం పైన అనేక అనుమానాలు ఉన్నయి అని వాటి పైన దర్యాప్తు జరిపి నిందితులు ను వెంటనే రిమాండ్ చేయాలని ప్రజా సంఘాల ఆధ్వర్యంలో నిరసన వ్యక్తం చేయడం జరిగింది, కోటిటి ప్రియాంక చనిపోయి ఈ బుధవారానికి కి నెల రోజులు అవుతున్న నిందితులని ఇంకా అరెస్ట్ చెయ్యకపోవడం చాలా అన్యాయం అని అన్నారు, ప్రియాంక మరణానికి కారణమైన వారిని వెంటనే అరెస్టు చేసి నిండుతులను జైలుకు పంపి ప్రియాంక తల్లిదండ్రులకు న్యాయం చేయాలని డిమాండ్ చేశారు.పోలీస్ లు మొండి వైఖరి వీడి నిండుతులను వెంటనే అరెస్టు చేయాలి, ఒకవేళ అరెస్ట్ చెయ్యకపోతే జిల్లా వ్యాప్తంగా ధర్నాలు, రాస్తాకోలు, చెప్పడతామని హెచ్చరించారు.

జహీరాబాద్ లో యువతీ అదృశ్యం సంగారెడ్డి జిల్లా, ప్రతినిధి అనిల్(శుభోదయం న్యూస్):



యువతి అదృశ్యమైన ఘటన జహీరాబాద్ మండలంలో చోటు చేసుకుంది. పోలీసుల వివరాల ప్రకారం రంజాన్ గ్రామానికి చెందిన నర్సింగ్ యువతి (21) అక్టోబర్ 26న ఇంటో నుండి బయటకు వెళ్లి తిరిగి రాలేదు. కుటుంబ సభ్యులు వెతికిన ఆచూకీ తెలియకపోవడంతో కుటుంబ సభ్యుల ఫిర్యాదు మేరకు జహీరాబాద్ రూరల్ పోలీస్ స్టేషన్లో మిస్సింగ్ కేసు నమోదు చేశారు. ఎవరికైనా ఆచూకీ తెలిస్తే సంప్రదించాలని ఎస్పె కాశీనాథ్ యాదవ్ తెలిపారు.

తహసీల్దార్ కార్యాలయంలో సమీక్ష సమావేశం నిర్వహించిన ఆర్డీవో రమాదేవి

రామాయంపేట(శుభోదయం న్యూస్):



మెదక్ జిల్లా రామాయంపేట మండల తహసీల్దార్ కార్యాలయాన్ని బుధవారం నాడు మెదక్ ఆర్డీవో రమాదేవి ఆకస్మికంగా తనిఖీ చేసి,రెవెన్యూ సిబ్బందితో సమీక్ష సమావేశం నిర్వహించారు.ఈ సందర్భంగా ఆమె మీసేవా,ప్రజావాణి,భూభారలై, రెవెన్యూ సదస్సులు ధాన్యం కొనుగోలు సమస్యలు,నేషనల్ హైవేకు సంబంధించిన పెండింగ్ చెల్లింపులు ఎన్ఐఆర్ 2025 ఎలక్ట్రోనల్ మ్యాపింగ్ ఫైళ్ల పరిష్కారం గురించి సమీక్షించారు.పెండింగ్ లో ఉన్న అన్ని సమస్యలను వెంటనే పరిష్కరించాలని రెవెన్యూ సిబ్బందికి ఆదేశాలు జారీ చేశారు.కొత్తగా నియమితులైన జీపీఓతో ప్రత్యేకంగా సమావేశమై,వారి సేవా బాధ్యతలపై తగు సూచనలు ఇచ్చారు.ప్రజల ఫిర్యాదులను త్వరగా పరిష్కరించేందుకు రెవెన్యూ సిబ్బంది కృషి చేయాలని సూచించారు.తరువాత ఆమె కోమటిపల్లి కేజీబీపీ పాఠశాలను సందర్శించారు.అక్కడ గాయపడిన ఎనిమిదో తరగతి విద్యార్థిని ప్రియాంకతో మాట్లాడి,గాయాల వివరాలు అడిగి తెలుసుకున్నారు.పాఠశాల విద్యార్థులతో కలసి అక్కడ భోజనం చేసి,వారికి అందిస్తున్న భోజనం,బెడ్ షీట్లు,వంటగదిలో ఉన్న కిరాణా సామాగ్రి నాణ్యతను పరిశీలించారు.వంట గదులను వంట చేసేవారు ఎప్పటికప్పుడు శుభ్రంగా ఉంచుకోవాలన్నారు.పాఠశాల ఉపాధ్యాయులు విద్యార్థులకు నాణ్యమైన విద్యను అందించే దిశగానే ఉపాధ్యాయులు ప్రతి ఒక్కరు పని చేయాలని సూచించారు.ఈ కార్యక్రమంలో మండల తహసీల్దార్ రజనీకుమారి,మండల రెవెన్యూ సిబ్బంది పాఠశాల ఉపాధ్యాయులు తదితరులు పాల్గొన్నారు.

బంగాళాఖాతంలో మోంథా తుఫాన్ అప్రమత్తంగా ఉండాలని పరకాల శాసనసభ్యులు రేవూరి ప్రకాష్ రెడ్డి

తెలంగాణ స్టేట్, బ్యూరో రామారావు(శుభోదయం న్యూస్):

మోంథా తుఫాన్ వల్ల ఎడతెరిపి లేకుండా కురుస్తున్న వర్షాలపట్ల నియోజకవర్గం ప్రజలు అప్రమత్తంగా ఉండాలని పరకాల శాసనసభ్యులు రేవూరి ప్రకాష్ రెడ్డి కోరారు పురాతన ఇళ్లలో ఉన్నవారు సురక్షిత ప్రాంతాలకు చేరుకోవాలని సూచించారు వాగులు చెరువులు లోతట్టు ప్రాంతాలు కల్వర్సులు వంటి ప్రాంతాలకు ప్రజలు వెళ్ళకూడదు అని సూచించారు అత్యవసరమైతే తప్ప ఇళ్లలో నుండి ప్రజలు బయటికి రాకూడదని ప్రయాణాలు వాయిదా వేసుకోవాలని కోరార రైతన్నలు పొలాలలో విద్యుత్ మోటార్ల వద్ద జాగ్రత్తలు వహించాలి. విద్యుత్ స్తంభాలను గాని, వైర్లను కానీ తడిచిన చేతులతో తాకకూడదు. నీరు నిలువ ఉన్న విద్యుత్ స్తంభాల దగ్గర నుండి వెళ్ళారారు అని సూచించారు రానున్న రెండు రోజులు భారీ వర్షాలు కురేసి అవకాశం ఉందని వాతావరణ శాఖ హెచ్చరిస్తుంది.



అన్నదాతలకు ఆందోళన వద్దు చివరి గింజ వరకు కొనుగోలు చేస్తాం?

చనపర్తి ఎమ్మెల్యే మేఘ రెడ్డి
చనపర్తి : అన్నదాతలు ఆందోళన చెందాల్సిన అవసరం లేదని చివరి దాన్నపు గింజ వరకు కొనుగోలు చేస్తామని చనపర్తి శాసనసభ్యులు తూడి మేఘారెడ్డి స్పష్టం చేశారు.చనపర్తి జిల్లా పరిధిలో ధాన్యం కొనుగోలు కేంద్రాలను పూర్తిస్థాయిలో ఏర్పాటు చేసినట్లు ఆయన చెప్పారు.జిల్లా మొత్తంలో మొదటి విడతగా 396 కొనుగోలు కేంద్రాలును ఏర్పాటు చేస్తున్నట్లు ఎమ్మెల్యే తెలిపారు.ఇందులో మహిళా సంఘాల ద్వారా 170 కేంద్రాలు,ఖంటూ ద్వారా 218 కేంద్రాలు. మెప్పా ద్వారా 8 కేంద్రాలు ఏర్పాటు చేస్తున్నామన్నారు. బుధవారం పెద్దమం దడి మండలం వెల్లూరు, చిట్యాల సమీపంలోని చనపర్తి వ్యవసాయ మార్కెట్ యార్డులో మహిళా సంఘాల ద్వారా ఏర్పాటు చేసిన కొనుగోలు కేంద్రంలో ఆయన ప్రారంభించారు. కొనుగోలు కేంద్రాలకు ధాన్యాన్ని తీసుకువచ్చే అన్నదా తలకు ఎలాంటి ఇబ్బందులు లేకుండా నిర్వాహకులు తగు చర్యలు తీసుకోవాలని ఎమ్మెల్యే నిర్వాహకులకు సూచించారు. కార్యక్రమంలో చనపర్తి జిల్లా కలెక్టర్ ఆదర్శ్ సురభి చనపర్తి వ్యవసాయ మార్కెట్ యార్డ్ అధ్యక్షులు శ్రీనివాస్ గౌడ్, ఉపాధ్యక్షులు రామకృష్ణారెడ్డి, జిల్లా మహిళా సమాఖ్య అధ్యక్షురాలు స్వరూప, మాజీ జెడ్పీసీ రమేష్ గౌడ్, మాజీ ఎంపీపీ రఘు ప్రసాద్, మాజీ సర్పంచులు శ్రీనివాస్ రెడ్డి, చనపర్తి మాజీ ఎంపీపీ కిషోరరెడ్డి, శంకర్ నాయక్, సింగల్ విండో అధ్యక్షులు మధుసూదన్ రెడ్డి, రఘుపతిరావు, మాజీ



మున్సిపల్ వైస్ చైర్మన్ బి కృష్ణ, పట్టణ ప్రముఖ వైద్యులు, పగిడాల శ్రీనివాస్ రెడ్డి, ఎత్తం రవి, లక్కాక్షల సతీష్, గోపాల్శీలు ఉమ్మడి మండలాల ఇంచార్జ్ సత్యశీలారెడ్డి పట్టణ మాజీ కొన్నిర్లు, మార్కెట్ యార్డ్ డైరెక్టర్లు, జిల్లా అధికారులు, కాంగ్రెస్ పార్టీ నాయకులు కార్యకర్తలు మహిళా సంఘాల సభ్యురాలు రైతులు తదితరులు పాల్గొన్నారు.

బీడీ కార్మికులకు కనీస పెన్షన్ ఐదు వేలు పెంచాలన్న ప్రతిపాదనను వెంటనే కేంద్ర ప్రభుత్వం అమలు చేయాలి

కోచుట్ల: బీడీ కార్మికులకు కనీస పెన్షన్ 1,000 నుండి 5,000 రూపాయలకు పెంచాలన్న ప్రతిపాదన పై ఈపీఎఫ్ఓ ట్రస్ట్ బోర్డు తాజా సమావేశంలో చర్చించక పోవడంపై తెలంగాణ రాష్ట్ర బీడీ వర్కర్స్ ఫెడరేషన్ అధ్యక్ష ప్రధాన కార్యదర్శులు బి. గోవర్ధన్ సుతారా రాములు కార్మికుల చేత ఆందోళనకు దిగుతామని కేంద్ర ప్రభుత్వాన్ని డిమాండ్ చేశారు.. బుధవారం తెలంగాణ రాష్ట్ర బీడీ వర్కర్స్ ఫెడరేషన్ రాష్ట్ర కౌన్సిల్ సమావేశం జిల్లాలోని కోరుట్ల డివిజన్ కేంద్రం లో గల సి. ప్రభాకర్ భవన్ ఏజిటేషన్ కార్యాలయంలో సభ జరిగింది.ఈసందర్భంగా చలంపురు నేతలు మాట్లాడుతూ 6.5 కోట్ల మంది ఎఫ్ సభ్యులకు వెంటనే కేంద్ర కార్యక ఉపాధి కల్పన మంత్రి మున్షక్ మాడవియ స్పందించి కేంద్ర మంత్రివర్గంలో చర్చించి ఆమోదం తెలపాలని లేకుంటే డిసెంబర్ రెండో వారంలో చలో ఢిల్లీ కార్యక్రమం కార్మికుల చేత చేపడతామని హెచ్చరించారు ఈ బీడీ పరిశ్రమలోని లక్షలాదిమంది బీడీ కార్మికులు ఎదుర్కొంటున్న సమస్యలపై ఈ సమావేశం సుదీర్ఘంగా చర్చించుటకు ఏజిటేషన్ రాష్ట్ర ప్రధాన కార్యదర్శులు బాలరాజు విలాస్ హాజరై రక దిశ నిర్దేశించారు. ఈ బీడీ పరిశ్రమలోని లక్షలాదిమంది బీడీ కార్మి కులు ఎదుర్కొంటున్న సమస్యలపై చర్చించారు ప్రధానంగా ఈపీఎఫ్ సంస్థ నుండి పదవి విరమణ పొందిన బీడీ కార్మికులకు కనీస పెన్షన్ వెయ్యి రూపాయల నుండి 5 వేలు రూపాయలకు పెంచుతామన్న ఈపీఎఫ్ ట్రస్ట్ బోర్డు నిర్ణయాన్ని కేంద్ర ప్రభుత్వం వెంటనే అమలు చేయాలన్నారు బీడీ పరిశ్రమలు తరలిపోకుండా దేశవ్యాప్తంగా అన్ని రాష్ట్రాలలో కనీస వేతనం వ్యత్యాసం లేకుండా 1,000 బీడీలకు 300 రూపాయలు ఒకే విధమైన కూలీ చెల్లించాలన్నారు. ఈ బీడీ పరిశ్రమలో కాంట్రాక్టు సిస్టంను రద్దు చేయాలని పీఎఫ్ వెంబర్ ఉంది సర్వీసులో ఉండి పదవి



విరమణ పొందిన ప్రతి బీడీ కార్మికురాలకు హాజరు దివాలతో సంబంధం లేకుండా వ్యత్యాసం చూపకుండా గ్రాట్యూటీ ఇవ్వాలన్నారు. బీడీ పరిశ్రమలోని అన్ని రకాల కేటగిరీలకు జీఎస్టీ ని తగ్గించాలని బీడీ కట్టలపై భయంకరమైన గుర్తులను తగ్గించాలని డిమాండ్ చేశారు. అలాగే సంక్షేమ పథకాలు యధావిధిగా కొనసాగించాలని కార్మికులపై యజమాన్యం శ్రమదోపిడిని అరికట్టాలని నెలలో 26 రోజుల పని దినం కల్పించాలని బీడీలు చుట్టే కార్మికులందరికీ పిఎఫ్ సంబర్ధ సౌకర్యం కల్పించాలని తదితర సమస్యలపై రాసున్న రోజుల్లో ఆందోళన కార్యక్రమాలు ఉద్యతం చేస్తామని ఈ సమావేశం లో తీర్మానించారు. ఈ సమస్యలపై దేశవ్యాప్తంగా బీడీ పరిశ్రమ నెలకొన్న పట్నాలు రాష్ట్రాల నుండి యూనియన్ ప్రతినిధులు తెలంగాణకు వస్తున్నారని తెలిపారు..

అలిండియా బీడీ సిగార్ అండ్ టోబాకో వర్కర్స్ ఫెడరేషన్ జాతీయ కౌన్సిల్ సమావేశం నవంబర్ 29, 30 తేదీలలో రాజున్న సిరిసిల్ల జిల్లాలోని వేములవాడ పట్టణంలో జరపతల పెట్టినామన్నారు. 29న జరిగే భారీ ప్రదర్శన బహిరంగ సభను జయప్రదం చేయాలన్నారు. ఈ సమావేశంలో తెలంగాణ రాష్ట్ర బీడీ వర్కర్స్ ఫెడరేషన్ రాష్ట్ర గౌరవ అధ్యక్షులు ఎం.డి. మాలానా,రాష్ట్ర ఉపాధ్యక్షులు కొక్కుల శాంత, కెవి అనసూర్లు, పూల గోదావరి, సహాయ కార్యదర్శి బత్తిని సదానందం, ఎన్ భానుచందర్, ఎండి ముక్తం, కడారి రాములు, పాజు వేణు, ఏన్యం రాధా, ఆది రంగారెడ్డి, అన్యం రాధా, సుంకలబల్లి శాంతవస్య, అందే వంశీకృష్ణ తదితరులు పాల్గొన్నారు

గరీమా అగ్రవాలకు ఆత్మీయ వీడ్కోలు

సిద్దిపేట : ఉత్తమ అధికారిగా ప్రజలకు సేవలందించడంలో గరీమ అగ్రవాలే ఎప్పుడు ముందుంటారని జిల్లా కలెక్టర్ కే. హైమావతి అన్నారు రాజన్న సిరిసిల్ల జిల్లాకు అదనపు కలెక్టర్ లోకల్ బాడీస్ గా బదిలీపై వెళ్లి రాజన్న సిరిసిల్ల జిల్లా ఇన్చార్జ్ కలెక్టర్ గా విధులు నిర్వహిస్తున్న జిల్లా అదనపు కలెక్టర్ లోకల్ బాడీస్ గరీమ అగ్రవాలే కు కలెక్టర్లో లో సన్మాన కార్యక్రమం నిర్వహించారు. ఈ కార్యక్రమానికి ముఖ్యఅతిథిగా హాజరైన జిల్లా కలెక్టర్ కే. హైమావతి బదిలీపై వెళ్లిన జిల్లా అదనపు కలెక్టర్ గరీమ అగ్రవాలే చీరతో సన్మానించి మాట్లాడుతూ, నేను జిల్లా కలెక్టర్ గా వచ్చేటప్పుడు ముందుగానే గరీమ అగ్రవాలే పరిపాలన దక్కు గురించి విన్నానని నేను కలెక్టర్ గా పనిచేస్తున్న ఈ నాలుగు నెలల కాలంలో పరిపాలనలో ఎంతో తోడ్పాటున అందించారని అన్నారు. ఇందిరమ్మ ఇండ్లు, వసమహోస్థవం, మంత్రుల పర్కటన, స్టానిక సంస్థల ఎన్నికల ప్రివరేషన్ లతో పాటు ఏ పని చెప్పినా కాదు అనకుండా పనిచేశారని అన్నారు. రూల్స్ ప్రకారం విధులు నిర్వహించడంలో మంచి సామర్థ్యం ఉన్న గరీమ అగ్రవాలే ఉత్తమమైన అధికారిగా ప్రజలకు సేవలందించడంలో ఎప్పుడు ముందుంటుందని అన్నారు. గరీమ అగ్రవాలే భవిష్యత్తులో చేయబోయే అన్ని స్థాయిల విధులలో ఇక్కడిలాగే మంచి పేరు తెచ్చుకొని పేద ప్రజలకు మంచి సేవలు అందించ్చాలని ఈ సందర్భంగా జిల్లా కలెక్టర్ ఆకాంక్షించారు. బదిలి పై వెళ్లిన జిల్లా అదనపు గరీమ అగ్రవాలే మాట్లాడుతూ, పుత్తిపరంగా, పుత్తిగతంగా సిద్దిపేట జిల్లాలో తనకు మంచి అనుబంధం మరియు మర్చిపోలేని స్థుతులు ఉన్నాయని అన్నారు. పుత్తిపరంగా దుబ్బాక రిటర్నింగ్ అధికారిగా అనెంట్ల ఎన్నికలు, ఋతుపవన, స్టీల్ బ్యాంక్, ప్రజాపాలన, ఇందిరమ్మ ఇండ్లు, ప్రభుత్వ గ్యారంటీ పథకాల అమలు, హుస్సాబాద్ ఎల్లమ్మ



చెరువు అభివృద్ధి లాంటి ప్రతిష్టాత్మక కార్యక్రమాలు, జిల్లా కలెక్టర్లు ప్రశాంత్ వారిల్, మను చౌదరి, కే. హైమావతి లతో మార్గదర్శకంలో పనిచేయడం పరిపాలనలో మంచి అనుభవాన్ని ఇచ్చిందని అన్నారు. పుత్తిగత జీవితంలో మా స్వస్థలానికి 700 కిలో మీటర్ల దూరంలో ఉన్న అలాంటి ఫీలింగ్ కలుగ కుండా జిల్లా అధికారులు నాకు సీమంతం నిర్వహించడం, మంచి మనసు గల అధికారులతో, జిల్లా ప్రజలతో పనిచేయడం మంచి అనుభూతిని ఇచ్చిందని అన్నా రు. జిల్లా అధికారులు, మున్సిపల్ కమిషనర్లు, ఎంపీడీఓ లు అందరూ హార్డ్ ఫుల్ గా పనిచేశారు. ఈ కార్యక్రమంలో

వివిధ శాఖల జిల్లా అధికారులు బదిలీపై వెళ్లిన గరీమా అగ్రవాలే ను సన్మానించి వారు జిల్లాలో అందించిన సేవలను కొనియాడి వారికి ఆమెతో గల పుత్తిపరమైన అనుబంధాన్ని గుర్తు చేసుకున్నారు. జిల్లాలో ప్రత్యేకమైన రుతుప్రేమ, స్టీల్ బ్యాంక్ లాంటి ప్రోగ్రాంలు జిల్లాలో విజయవంతంగా నిర్వహించడంలో ఆమె పాత్ర ముఖ్యమైనదని అన్నారు. ఈ కార్యక్రమంలో జిల్లా అదనపు కలెక్టర్ రెవిన్యూ అబ్దుల్ హమీద్, ఆర్డీవోలు, వివిధ శాఖ జిల్లా అధికారులు, మున్సిపల్ కమిషనర్లు తదితరులు పాల్గొన్నారు.

విద్యుత్ షాక్ తో పాడి గేదె మృతి

బీర్పూర్ మండలం, రిపోర్టర్(శుభోదయం న్యూస్):



కామారెడ్డి జిల్లా బీర్పూర్ మండల కేంద్రంలో రైతు కామేశ్వరరావు కు చెందిన పాడి గేదె మేతకు వెళ్లి మేత మేస్తుండగా ప్రమాదవశాత్తు ట్రాన్సామర్మర్ల కు తగిలి విద్యుత్ షాక్ తగిలి అక్కడికక్కడే మృతిచెందినట్లు రైతు తెలిపోయారు. విధుతూ అధికారులు ఈ సమస్యలు రాకుండా ట్రాన్సామర్మర్ల చుట్టూ ఎలాంటి పశువుకు దగ్గరకు రాకుండా చుట్టు కవచాలు ఏర్పాటు చేసేవిధంగా చర్యలు తీసుకోవాలని బాధిత రైతు కోరుతున్నారు.

నేడు భారీ వర్షాల కారణంగా ప్రభుత్వ, ప్రైవేటు

పాఠశాలలకు సిలవు

అడ్డగూడూర్ మండలం(శుభోదయం న్యూస్):

యాదాద్రి భువనగిరి జిల్లాలో మోంథా తుపాను బీభత్సం కారణంగానే భారీ వర్షాల కారణంగా గౌరవ జిల్లా కలెక్టర్ హనుమంతరావు ఆదేశానుసారం నేడు అనగా 30/10/2025 ప్రభుత్వ, స్థానిక సంస్థల మరియు ప్రైవేట్ యాజమాన్యాల పాఠశాలలకు సిలవు ప్రకటించనైనదని యాదాద్రి భువనగిరి జిల్లా విద్యాశాఖాధికారి సోపల్ మీడియా వేదికగా తెలుడం జరిగింది.

పత్తి కొనుగోలు కేంద్రం ప్రారంభం

సంగారెడ్డి జిల్లా, ప్రతినిధి అనిల్(శుభోదయం న్యూస్):



పుల్లూర్ లోని కోదండరామ కాటన్ మిల్లులో సీసీబి ఆధ్వర్యంలో ఏర్పాటుచేసిన పత్తి కొనుగోలు కేంద్రాన్ని జోగిపేట మార్కెట్ కమిటీ చైర్మన్ జగన్మోహన్ రెడ్డి బుధవారం ప్రారంభించారు, పత్తి రైతులు దళారులను నమ్మకుండా, నేరుగా ఈ కొనుగోలు కేంద్రంలోని విక్రయించాలని ఆయన కోరారు. ఈ కార్యక్రమంలో జిల్లా మార్కెటింగ్ అధికారి శ్రీకాంత్, కార్యదర్శి సునీల్, పాల్గొన్నారు.

ఐక్యత కోసం టూ కే రన్ అక్టోబర్ 31న పరేడ్

గ్రౌండ్లో విజయవంతం చేయండి

శ్రీషన్ హౌస్ ఆఫీసర్ తుకారాం గోటి

తెలంగాణ స్టేట్ బ్యూరో, దొమ్మూటి శివకుమార్(శుభోదయం న్యూస్):

2025 అక్టోబర్ 31న జరుపుకుంటున్న సర్దార్ వల్లభాయ్ పటేల్ 150వ జయంతిని ధృష్టిలో ఉంచుకుని, మన దేశ ఐక్యత, సమగ్రత మరియు భద్రతను కాపాడటానికి మరియు బలోపేతం చేయడానికి మన అంతిమభావాన్ని వెంపొందించడానికి మరియు బలోపేతం చేయడానికి, జాతీయ ఐక్యత సందేశాన్ని వ్యాప్తి చేయడానికి దేశవ్యాప్తంగా “ఐక్యత కోసం పరుగు” నిర్వహించాలని నిర్ణయించబడింది. దీనికి సంబంధించి, 2025 అక్టోబర్ 31న ఉదయం 06:00 గంటలకు పరేడ్ గ్రౌండ్లో 2 కి.మీ. పరుగు నిర్వహించ బడుతుంది. ఈ కార్యక్రమంలో అందరూ చురుకుగా పాల్గొని, దీనిని విజయవంతం చేయాలని కోరుచున్నాము.

ఖమ్మం జిల్లా వ్యాప్తంగా

పాంగిపోర్లుతున్న వాగులు, వంకలు

ఖమ్మం : మొంథా తుఫాన్ ప్రభావంతో ఖమ్మం జిల్లా వ్యాప్తంగా భారీ వర్షం కురుస్తుంది. ఈ నేపథ్యంలో వాగులు, వంకలు పొంగిపొర్లుతున్నాయి. లోతట్టు ప్రాంతాల్లో వర్షపు నీరు భారీగా చేరింది. ఖమ్మం పాత బస్ స్టేషన్ పరిసర ప్రాంతాలు చెరువును తలపించేలా మారింది. మోకాళ్ళ లోతు నీరు నిలిచిపోవడంతో ప్రయాణికులు, వాహనదారులు తీవ్ర ఇబ్బందులు పడుతున్నారు. కొణిజర్ల మండలం అంజనాపురం సమీపంలో నిమ్మవారు రోడ్డుపై ఉధృతంగా ప్రవాహిస్తుంది. అక్కడ నుండి ప్రయాణిస్తున్న డీసీఎం వ్యామ్ వరదలో కొట్టుకుపోయింది. డ్రైవర్ కూడా గల్లంతయ్యాడు. నగరంలోని బైపాస్ రోడ్డులో వరదనీరు భారీగా నిలిచిపోయింది. అనేక ప్రాంతాలకు వరద నీరు చేరింది.. మరోచెప్పి భారీ వర్షాలతో అప్రమత్తంగా ఉండాలని మంత్రులు పొంగులేటి, తుమ్మల నాగేశ్వరరావు అధికారులను ఆదేశించారు..

కాంగ్రెస్కు ఓటేయాలనే

ఉత్సాహం ఎవ్వరిలోనూ కనిపించడం లేదు

హైదరాబాద్ : తెలంగాణ భవన్ లో జరిగిన మున్నూరు కాపు ఆత్మీయ సమ్మేళనం లో బీఆర్ఎస్ వర్గింగ్ ప్రెసిడెంట్ కేటీఆర్ పాల్గొన్నారు. కేటీఆర్ మాట్లాడుతూ రెండేళ్ల నుంచి రాష్ట్రంలో అహనా పెళ్లంట సినిమా నడుస్తోంది. ఆ సినిమా తరహాలోనే కోడిని చూపించి.. అదే చిత్రే బిర్లాని. ఆ కోడి పేరే ఆరు గ్యాంపిలీలు. నిన్న యూసఫ్లాడకు వెళ్లారు.. అదేదో పిలిచినట్లే రేవంత్ రెడ్డి అక్కడికి వెళ్లారు. మన సన్యాసం మనమే చేపించుకోవడం అంటే అదే. నేను చెప్పిన ప్రతిమాట నిలబెట్టుకుంటా అని నేనేమీ చెప్పట్లేదు అని ఆ మీటింగ్ చివర్లో రేవంత్ రెడ్డి చెప్పేశారు. కాంగ్రెస్కు ఓటేయాలనే ఉత్సాహం ఎవ్వరిలోనూ కనిపించడం లేదు. రాష్ట్రంలో ధాన్యం పత్తి కొనుగోలు చేసే పరిస్థితే లేదు. బోనస్ లేదు.. పెట్టుబడి సాయం లేదు.. విత్తనాలు లేవు.. ఎరువులు లేవు. ఎరువుల కోసం లైన్లో నిలబడి రైతు చనిపోయిన పరిస్థితి కూడా చూశామని అన్నారు. రెండు లక్షల ఉద్యోగాలు ఇన్నామని నిరుద్యోగులను కూడా మోసం చేశారు. మంత్రులు అబద్ధాలు చెబితే కనీసం అతికేటట్లు కూడా లేవు. మొత్తం మీద ఇప్పటి వరకు ఇచ్చినవి ఆరు, ఏడు వేలు కూడా లేవు. యువతులకు స్కూలే అన్నారు.. మహిళలకు నెలకు రూ.2500 ఇస్తామని మాట తప్పారు. ఈ పైనలు ఎక్కడికి పోయాయని మహిళలు ఎదురు చూస్తున్నారు. ఫ్రీ బస్ అని చెప్పి మహిళలకు ఫ్రీ ఇచ్చి.. పురుషులకు రేట్లు పెంచారు. భార్యకు ఫ్రీ ఇచ్చి.. భర్త నుంచి ఆ దబ్బులు లాక్కుంటున్నారు. తులం బంగారం ఇచ్చే బావతు కాదని మేం ముందే చెప్పాం.. అదే నిజమైంది. ఇందిరమ్మ రాజ్యం అని ఒక్క ఇల్లు కట్టలేదు కానీ.. పేలాది ఇట్లు మాత్రం కూల్చేశారు. పెద్దల ఇల్లు కనిపించవు.. రేవంత్ రెడ్డి అన్న ఇల్లు కనిపించదు.. పేదల ఇల్లు కూలగొట్టేశారు. ప్రభుత్వానికి బుద్ధి చెప్పాలంటే జూడ్చిహెల్స్ బీఆర్ఎస్ను గెలిపించాలని అన్నారు.

తాజ్ మహల్ వివాదం.. పరేష్ రావల్ సినిమాపై ఢిల్లీ హైకోర్టులో పిటిషన్!

బాలీవుడ్ నటుడు పరేష్ రావల్ ప్రధాన పాత్రలో నటిస్తున్న వివాదాస్పద చిత్రం 'ది తాజ్ స్టోరీ' ఈ సినిమా అక్టోబర్ 31న ప్రేక్షకుల ముందుకు రాబోతుంది. అయితే ఈ సినిమా విడుదలని అడ్డుకోవాలంటూ ఢిల్లీ హైకోర్టులో ప్రజా ప్రయోజన వ్యాజ్యం దాఖలైంది. ఈ చిత్రం చారిత్రక వాస్తవాలను వక్రీకరించడమే కాకుండా, మత సామరస్యాన్ని దెబ్బతీస్తుందని పిటిషనర్ ఆరోపించారు. అడ్వకేట్ షకీల్ అబ్బాస్ ఈ పిటిషన్ను దాఖలు చేయగా.. ఇందులో ఆయన సెన్సార్ బోర్డు కేంద్ర ప్రభుత్వం, చిత్ర నిర్మాత, దర్శకుడు, నటుడు పరేష్ రావల్ను ప్రతివాదులుగా చేర్చారు. ఈ చిత్రం తాజ్ మహల్ చారిత్రక వాస్తవాలను వక్రీకరించడమే కాకుండా, మత సామరస్యాన్ని దెబ్బతీస్తుందని తెలిపాడు. అలాగే ఒక ప్రత్యేక రాజకీయ సిద్ధాంతాన్ని ఈ చిత్రం ప్రోత్సహిస్తుందని పిటిషనర్ ఆరోపించారు. ఈ సినిమా విడుదలైతే మత విద్వేషాలకు దారితీసే అవకాశం ఉందని ఇది దేశ లౌకిక స్ఫూర్తిని దెబ్బతీస్తుందని అబ్బాస్ ఆందోళన వ్యక్తం చేశారు. అయితే ఈ పిటిషన్పై ఢిల్లీ హైకోర్టు స్పందిస్తూ.. ఈ పిటిషన్ను తక్షణమే విచారించడానికి నిరాకరించింది. ఈ అంశాన్ని సాధారణ విచారణలో భాగంగా పరిశీలిస్తామని కోర్టు స్పష్టం చేసింది.



చిరంజీవి సినిమాలో నేను లేను..

'మెగా 158' రూమర్స్పై మాళవిక మోహనన్ క్లారిటీ

మెగాస్టార్ చిరంజీవి బాబీ కాంబినేషన్లో ఒక సినిమా రాబోతున్న విషయం తెలిసిందే. వాల్టర్ పీరయ్య లాంటి సూపర్ హిట్ తర్వాత ఈ జోడి మళ్లీ కలిసి పనిచేయబోతుంది. మెగా 158 అంటూ రాబోతున్న ఈ ప్రాజెక్ట్ త్వరలోనే సెట్స్ మీదకి వెళ్తుంది. అయితే ఈ ప్రాజెక్ట్లో హీరోయిన్గా మాళవిక మోహనన్ నటించబోతున్నట్లు వార్తలు వస్తున్న విషయం తెలిసిందే. తాజాగా ఈ వార్తలపై నటి స్పందిస్తూ.. అవన్నీ రూమర్స్ అంటూ తెలిపింది. ఈ మేరకు ఆమె సోషల్ మీడియా వేదికగా ఒక ప్రకటన విడుదల చేశారు. నేను 'మెగా 158' చిత్రంలో నటిస్తున్నానని ఆన్లైన్లో అనేక వార్తలు వస్తున్నాయి. అయితే నా కెరీర్లో ఏదో ఒక రోజు ఐకానిక్ చిరంజీవి సారితో స్క్రీన్ పంచుకోవాలని నేను ఎంతగానో కోరుకుంటున్నాను. కానీ ప్రస్తుతం నేను ఈ ప్రాజెక్ట్లో భాగం కావడం లేదు. ఆ వార్తలు అవాస్తవం అంటూ మాళవిక రాసుకోచ్చింది. దీంతో చిరంజీవి సరసన మాళవిక నటించబోతున్నారనే ఊహాగానాలకు తెరపడింది. త్వరలోనే ఈ చిత్రంలో నటించబోయే కథానాయిక గురించి చిత్ర బృందం అధికారికంగా ప్రకటించే అవకాశం ఉంది.



'ద గ్రేట్ ఫ్రీ వెడ్డింగ్ షో' సినిమా ట్రైలర్ రిలీజ్

ఒకప్పుడు పెళ్లంటే పెళ్లి మాత్రమే. ఇప్పుడు పెళ్లి అంటే అంతకంటే ముందు చాలా ఉంటాయి. అందులో ఫ్రీ వెడ్డింగ్ షో ఒకటి. ఇప్పుడు ఈ కాన్సెప్ట్పై తెలుగులో ఓ కామెడీ సినిమా తీశారు. అదే 'ద గ్రేట్ ఫ్రీ వెడ్డింగ్ షో'. మసూద మూవీ ఫేమ్ తిరువీర్ హీరోగా నటిస్తున్నాడు. టీనా శ్రావ్య హీరోయిన్. రాహుల్ శ్రీనివాస్ దర్శకుడు. నవంబర్ 7న మూవీ థియేటర్లలోకి రానుంది. ఈ సందర్భంగా తాజాగా ట్రైలర్ లాంచ్ చేశారు. ఇది బాగానే నవ్విస్తోంది. ట్రైలర్ బట్టి చూస్తే.. పల్లెటూరిలో ఉండే హీరో ఓ ఫోటోగ్రాఫర్. ఓసారి ఓ జంటకు ఫ్రీ వెడ్డింగ్ షో చూపాడు. అనుకుని పరిస్థితుల్లో షోలో చేసిన ఫుటేజీ ఉన్న మెమూరీ కార్డ్ పోతుంది. తర్వాత ఎలాంటి పరిస్థితులు ఎదురయ్యాయి? ఈ గందం నుంచి హీరో ఎలా బయటపడ్డాడనేది స్టోరీలా అనిపిస్తుంది. ట్రైలర్ అయితే నవ్విస్తోంది. కామెడీ కూడా సహజంగా కుదిరింది. మరి మూవీ ఎలాంటి రిజల్ట్ అందుకుంటుందో చూడాలి? నవంబర్ 7న రమ్యక 'ద గ్రేడ్ ఫ్రెండ్', సుధీర్ బాబు 'జబాధర్' చిత్రాలు రిలీజ్ అవుతున్నాయి. వీలితోపాటు ఈ సినిమా కూడా రానుంది. మరి మూడింటిలో ఏది ప్రేక్షకుల్ని అలరిస్తుందో చూడాలి. ఇదే తేదీన తమిళ డబ్బింగ్ బొమ్మ 'అర్బన్' కూడా తెలుగులో విడుదల కానుంది.



స్పిరిట్లో ప్రభాస్.. యానిమల్ సీన్ రిపీట్ కానుందా?

రెబల్ స్టార్ ప్రభాస్ డైరెక్టర్ సందీప్ రెడ్డి వంగా కాంబినేషన్లో వస్తున్న భారీ బడ్జెట్ చిత్రం 'స్పిరిట్'. ఈ ప్రాజెక్ట్ అవ్వడేట్లో కోసం ఫ్యాన్స్ ఎంతో ఆసక్తిగా ఎదురు చూస్తున్నారు. ఇప్పటికే ఈ మూవీ గురించి టాలీవుడ్లో పలు రకాల రూమర్స్ వినిపిస్తూనే ఉన్నాయి. ఈ మూవీలో ప్రభాస్ తండ్రిగా మెగా హీరో నటించబోతున్నట్లు గతంలో వార్తలు వచ్చాయి. స్పిరిట్ చిత్రంలో మెగాస్టార్ చిరంజీవి నటిస్తున్నారని తెగ టాక్ వినిపించింది. అయితే దీనిపై ఇంకా క్లారిటీ రాలేదు. అయితే ఇటీవలే అక్టోబర్ 23న ప్రభాస్ బర్త్ డేను పురస్కరించుకుని ఆడియో గ్లింప్స్ రిలీజ్ చేశారు. 'సౌండ్ స్టోరీ ఆఫ్ ది ఫిలిం స్పిరిట్' అంటూ 1.31 నిమిషాల ఆడియో గ్లింప్స్ వదిలారు. తెలుగుతో పాటు, తమిళ, కన్నడ, మలయాళ, హిందీ భాషల్లో ఈ గ్లింప్స్ రిలీజ్ చేశారు. తాజాగా ఈ మూవీకి సంబంధించిన మరో క్రేజీ న్యూస్ వైరలవుతోంది. ఈ చిత్రం కోసం సందీప్ రెడ్డి వంగా బిగ్ షూట్ రెడీ చేసినట్లు తెలుస్తోంది. యానిమల్తో బోల్ట్ డైరెక్టర్గా ముద్ర వేసుకున్న సందీప్ రెడ్డి.. ప్రభాస్ స్పిరిట్లోనూ అదే పంథాను ఫాలో అవుతున్నట్లు అర్థమవుతోంది. అందుకే స్పిరిట్లోనూ బోల్ట్ సన్నివేశాలు ఉండనున్నట్లు టాక్ వినిపిస్తోంది. ఈ మూవీలో ప్రభాస్ ఓ సీన్లో నగ్నంగా కనిపించనున్నారని వార్తలు వస్తున్నాయి. గ్లింప్స్ డ్రైలాగ్ వల్లే రూమర్స్.. ఇటీవల విడుదలైన గ్లింప్స్లో ప్రకాష్ రాజ్ చెప్పిన డ్రైలాగ్.. ఈ వార్తకు బలం చేకూరుతోంది. ఖైదీని బట్టలూడదీసి టెన్షులకు పంపండి అనే చెప్పిన డ్రైలాగ్తోనే టాక్ వినిపిస్తోంది. దీంతో ప్రభాస్ సినిమాలో నగ్నంగా కనిపించే ఛాన్స్ ఉందని సోషల్ మీడియాలో చర్చ నడుస్తోంది. ఎందుకంటే సందీప్ రెడ్డి వంగా యానిమల్లో రణ్ బీర్ కపూర్ ఓ సీన్లో న్యూడ్గా కనిపించారు. అదే పంథాను స్పిరిట్ విషయంలో ఫాలో అవుతున్నట్లు తెలుస్తోంది. ఇదే నిజమైతే స్టార్ హీరోలతో బోల్ట్ సీన్స్ చేయించడం ఒక్క సందీప్ రెడ్డికే సాధ్యమని చెప్పొచ్చు. కాగా.. ఈ చిత్రంలో యానిమల్ బ్యూటీ త్రిప్తి దిప్రీ హీరోయిన్గా కనిపించునుంది. ఈ మూవీతో బాలీవుడ్ భామ టాలీవుడ్ ఎంట్రీ ఇవ్వనుంది.



హీరోయిన్గా మహేష్ బాబు మేనకోడలు..

సంతోషం వ్యక్తం చేసిన మంజుల

ఘట్టమనేని కుటుంబం నుంచి మరో వారసురాలు రాబోతోంది. ఆమె మరెవరో కాదు కృష్ణ మనవరాలు, మంజుల కుమార్తె జాన్వీ స్వరూప్. త్వరలోనే సినీ రంగంలో అడుగుపెట్టేందుకు సన్నాహాలు జరుగుతున్నాయి. నటన, డాన్స్లో ప్రత్యేక శిక్షణ పొందిన జాన్వీ ఇప్పటికే కొన్ని కథలను విన్నట్లు సమాచారం. వాటిలో ఒక ప్రాజెక్ట్ కోసం అధికారిక ఒప్పందం కూడా పూర్తయిందని తెలుస్తుంది. త్వరలోనే ఆమె డెబ్యూ సినిమాకు సంబంధించిన అధికారిక ప్రకటన వెలువడనుంది. ఇక జాన్వీ తల్లి మంజుల ఘట్టమనేనికి హీరోయిన్ కావాలనే కోరిక ఉండేది. ఒకప్పుడు ఆమెను కథానాయికగా ప్రకటించినప్పటికీ, కృష్ణ అభిమానులు "ఆమెని మేము హీరోయిన్గా చూడలేం" అంటూ వ్యతిరేకించడంతో ఆ ఆలోచన విరమించుకున్నారు. తరువాత మంజుల నిర్మాతగా, కొన్నిసార్లు నటిగా, అలాగే దర్శకురాలిగా కూడా ఇండస్ట్రీలో తన ముద్ర వేసుకున్నారు. ప్రస్తుతం ఆమె సినిమాల నుంచి కొంత దూరంగా ఉన్నారు. ఇప్పుడు అదే ఇంటి నుంచి మరో తరం తెరపైకి రావడానికి సిద్ధమవుతుండటంతో సినీ వర్గాల్లో ఆసక్తి పెరిగింది. మరోవైపు కృష్ణ చిన్న కుమారుడు రమేష్ బాబు తనయుడు కూడా అజయ్ భూపతి దర్శకత్వంలో ఓ సినిమాలో నటిస్తున్నాడు. దీంతో ఘట్టమనేని కుటుంబం నుంచి కొత్త తరం ఇండస్ట్రీకి వస్తుండడంపై ఫ్యాన్స్ సంతోషం వ్యక్తం చేస్తున్నారు. అభిమానులు ఇప్పుడు మహేష్ బాబు పిల్లలు గౌతమ్, సితార ఎప్పుడు సినిమాల్లోకి వస్తారోనని ఆసక్తిగా ఎదురు చూస్తున్నారు. మహేష్ బాబు ఈ విషయంలో ఏ నిర్ణయం తీసుకుంటారో చూడాలి. అయితే మంజుల తన కుమార్తె హీరోయిన్గా ఎంట్రీ ఇస్తుండటంతో ఆనందంతో ఉప్పొంగిపోతున్నాడు. ఒకప్పుడు "నీవు హీరోయిన్గా ఎందుకు?" అని ప్రశ్నించినవారే ఇప్పుడు "నీ కుమార్తె సినిమాల్లో రావాలి" అని ప్రోత్సహిస్తున్నారని ఆమె చెబుతూ సంతోషం వ్యక్తం చేస్తున్నారు. తన కుమార్తె చిరునవ్వు తన ప్రార్థనలకు సమాధానం అని మంజుల ఘట్టమనేని సంతోషంగా తెలియజేసింది.